

اس کی پاس داری کرتے تھے۔ تنظیم ان کی فطرت کا حصہ تھی۔ ان کی شخصیت اعلیٰ درجے کے نظم و ضبط کی آئینہ دار تھی۔ جماعت اسلامی کو تنظیم کی شکل میں قائم کرتے ہوئے بھی جو بات ابتدا سے طے کردی گئی تھی، وہ یہ کہ یہ جماعت دستور اور قانون کے مطابق کام کرے گی۔ اور جہاں دستور و قانون کا اسلام سے مگراؤ ہو گا، اس کو تبدیل کرنے کی کوشش کرے گی۔ لیکن یہ کوشش بھی قانونی دائرے میں رہ کر ہو گی۔ جماعت، قانون کو اپنے ہاتھ میں نہیں لے سکتی۔ اس طرح مولانا نے جماعت اسلامی کو اتنا رکی اور اشتراکی طریقہ انقلاب سے دور رکھا اور جماعت کو یہ راستہ دھایا کہ اپنے تمام تر نظام کار کے باوجود وہ معاشرے سے کٹ نہ جائے، ریاستی نظام میں جمہوری اندماز سے آگے بڑھتے ہوئے اپنا مقام بنائے اور معاشرے میں خیر کو پروان چڑھانے کی کوشش کرے۔

تنظیم کی حیثیت سے جماعت، ریاست کے دوسرا تنظیمی اداروں کے مقابل نہیں آئی، بلکہ کھلے عام کام کے ذریعے اثر و نفوذ کے راستے کو اختیار کیا گیا۔ جس طرح مولانا مودودی کی شخصیت کھلی کتاب کی طرح تھی اسی طرح ان کی بنائی ہوئی تنظیم کے دستور میں بھی واضح طور پر یہ لکھا گیا کہ یہ علاویہ جدوجہد کرے گی، کوئی خفیہ تحریک جو زیریز میں کام کرتی ہے اس کے علی الرغم یہ تنظیم راے عامہ کو ابلاغ عام کے ذریعے مخاطب کرے گی۔ اس تنظیم کے حسابات، معاملات، فورم، سرگرمیاں ہر چیز ہمیشہ کھلی کتاب کی طرح ہر ایک کے سامنے رہی ہیں۔ بنیادی طور پر جماعت کا قیام ایک کھلی تنظیم کے طور پر عمل میں آیا۔ اس میں ہر ایک شامل ہو سکتا ہے، ہر ایک اس کو قریب سے دیکھ سکتا ہے، ہر ایک کے لیے اس کی دعوت عام ہے، اور معاشرے کا ہر فرد اس کے لیے اہم ہے۔ یعنی ایک ایسی تنظیم جو پورے معاشرے کو اپنے اندر سونا چاہتی ہو، جو کسی قسم کی طبقاتی تفریق، لسانی و نسلی تعصب، کی حامل نہ ہو۔

ضمون کا آغاز طارق علی کے جملے سے کیا گیا تھا۔ اس کا اختتام اس جملے پر مولانا مودودی کے رد عمل پر کیا جاتا ہے۔ پاکستان کی ایک معروف سیاسی و دینی شخصیت نے اس اندماز کا مقابل مولانا مودودی کے سامنے کیا تو انہوں نے بجا طور پر اس مقابل پر ناگواری کا اظہار کیا۔ گذشتہ صفات پر پائے جانے والے مباحث مولانا مودودی کے رد عمل کی بجا طور پر تائید کرتے ہیں۔

رسول اللہ صلی اللہ علیہ وسلم نے فرمایا:

اللہ عام لوگوں پر خاص لوگوں کے عمل کے باعث اس وقت تک عذاب  
نازل نہیں کرتا جب تک ان میں یہ عیب پیدا نہ ہو جائے کہ اپنے سامنے  
مُدے اعمال ہوتے دیکھیں اور انھیں روکنے کی قدرت رکھتے ہوں مگر نہ  
روکیں۔ جب وہ ایسا کرنے لگتے ہیں تو پھر اللہ عام اور خاص سب پر  
عذاب نازل کرتا ہے۔ مسنداحمد - تفہیم الاحادیث، ج ۲، ص ۳۰۰



لیکو ڈی گلوبال بانڈنگ والے

ڈائٹیس پاکستان (پرائیویٹ) لمیٹڈ

کوئنگ انڈسٹریل ایریا - کراچی فون: 92-5062291

# سید مودودیؒ: ایک مشاہدہ، ایک موازنہ

## ڈاکٹر مالک بدری °

۱۹۵۳ء میں، میں نے امریکن یونیورسٹی، بیروت میں داخلہ لیا۔ یہ وہ زمانہ تھا جب یہ یونیورسٹی ابھی تک صلیبی دور کے اسلام مخالف جذبات سے بری طرح متاثر تھی، بس یوں سمجھیے کہ یہ ایک مسیحی مشرقی ادارہ تھا۔ طلبہ میں سے بیش تر مسلمان تھے، مگر یہ سب ہفتے میں تین روز یونیورسٹی چرچ میں ہونے والی مذہبی گفتگوؤں میں شریک ہونے پر مجبور تھے۔ ان گفتگوؤں کا ایک درپرداہ ہدف یہ ہوتا تھا کہ طلبہ کے ذہنوں میں مغربی جدیدیت (modernism) کے تصورات رائج کیے جائیں۔ جو طلبہ ایسے پروگراموں میں شرکت سے معدور تھے، انکا کرتے تھے، انھیں بعض مذہبی موضوعات پر لابریری ریسرچ کے ایک زیادہ مشکل کام پر لاگا دیا جاتا تھا۔ طلبہ پر پڑھائی کا پہلے ہی اتنا بوجھ ہوتا تھا کہ عموماً کوئی بھی اس نوعیت کے مشقت طلب کام کے لیے تیار نہیں ہوتا تھا۔ نتیجہ ظاہر ہے کہ تبادل راستہ یونیورسٹی چرچ ہوتا۔

ہر یک پھر یا خطبے کے اختتام پر مقرر، تمام طلبہ کو کھڑے ہو کر عیسائی مذہبی گیت گانے کے لیے کہتا۔ مسیحی اور مغربی طلبہ، قدیم گرجا خانے (Chapel) کے آلاتِ موسيقی کی بلندی پر دل بھاتے اجتماعی گانے (chorus) گاتے۔ مسلمان طلبہ خاموش کھڑے رہتے یا مجتمع کا ساتھ دینے کی ادائکاری کرتے۔ اس وقت میری عمر ۲۱ سال تھی اور میری پرورش ۵۰ کے عشرے کے برطانوی مقبولہ سوڈان میں ایک نہایت مغرب زدہ خاندان میں ہوئی تھی۔ اس کے باوجود بطور مسلمان، مجھے یہ ساری

○ سوڈان کے انخوائی رہنماء پروفیسر اینٹلشنل انسٹی ٹیوٹ آف اسلام تھات اینڈ سولائیزین، کوالا لمپور، مالایسا  
☆ انگریزی سے ترجمہ: سید راشد بخاری

کارروائی نہایت توہین آمیز معلوم ہوتی تھی۔

تمام طلبہ کے لیے اپنے پہلے اور دوسرے تعلیمی سالوں میں، اصل مضمون سے قطع نظر نصاب میں شامل دو کورس مکمل کرنا لازمی تھے۔ پہلے سال میں لازمی کورس کا عنوان ”اسلامی فلسفہ“ تھا۔ یہ کورس جسے زیادہ تر مسکی اساتذہ پڑھاتے، الفارابی، ابن سینا اور اخوان الصفا جیسے ان ابتدائی مسلم فلسفیوں کے کام کی بنیاد پر تیار کیا گیا تھا، جو یونانی فلسفیوں کی بے راہ فکریات سے واضح طور پر متاثر تھے۔ طویل بہم بحثیں فلسفیوں کے ان دلائل پر کی جاتیں، کہ آیا خدا انسانی زندگی کی خصوصیات سے واقف ہے یا نہیں؟ کیا انسان کے پاس انتخاب کی آزادی ہے یا خدا نے سب کچھ پہلے سے مقرر کر رکھا ہے؟ اور اگر سب کچھ خدا نے پہلے ہی تقدیر میں لکھ رکھا ہے تو اس طرح انصاف کا تقاضا کیوں کر پورا ہو سکتا ہے؟ کیا حیات بعد موت جسم اور روح دونوں کے لیے ہے، اور اس کی نوعیت صرف روحانی ہے یا بعد موت اجتماعی حیات کی کوئی حقیقت نہیں ہے؟ اور کیا انسان کی موت ہی بعد از زندگی اس کا آخری ٹھکانہ ہے؟ چاند تیسرے آسمان پر واقع ہے یا چھٹے آسمان پر؟ اور کیا پیغمبر کو ایک بہتر انسان سمجھنا چاہیے یا فلسفی کو؟ روایتی ہانوئی اسکولوں سے آئے ہوئے مسلمان طلبہ کے لیے، جن میں سے اکثر کا تعلق عرب ممالک کے دیہات سے تھا، یہ تمام مسائل بہت پیچیدگی اور پراگندگی کا مظہر تھے، جنہیں نام نہاد مسلمان فلسفیوں کی قدیم کتابوں سے نہایت مہارت سے اخذ کیا گیا تھا، اور انہیں ابتدائی علماء کے تطبیق شدہ (refined) اسلامی مذهب کے طور پر پیش کیا جاتا تھا۔ اس کورس میں بڑی ہوشیاری سے منتب کردہ چند ایسے تاریخی واقعات کو بھی شامل کیا گیا تھا، جن سے سیدوں اور شیعوں کے درمیان اختلاف نمایاں ہو جائیں! مثلاً حضرت عثمانؓ، حضرت علیؓ اور حضرت معاویہؓ کے درمیان لڑی جانے والی جنگیں اور جنگِ محل میں حضرت سیدہ عائشہؓ کا کردار۔

دوسرے کورس عمومی تعلیم (جزل ابجوکیشن) پر مشتمل تھا۔ ۱۲۔ کریڈٹ گھنٹوں کا یہ ایک طویل کورس تھا، جس میں طلبہ زمین پر پہلے انسان کی پیدائش سے لے کر جدید مغربی انسان تک انسانی داعیات کا مطالعہ کرتے تھے۔ قدیم اور جدید انسانی تاریخ، ارتقا، آرٹ، فن تعمیر، فلسفہ، مذاہب اور دیگر سماجی علوم کو مہارت کے ساتھ اس کورس کا حصہ بنایا گیا تھا۔ اس کورس کو پڑھانے کے لیے یونیورسٹی

اساتذہ کے ساتھ ساتھ مہمان اسکالرز کو بھی دعوت دی جاتی تھی۔ یہ اساتذہ اسلامی فلسفے پر پہلے کورس

کی وجہ سے ابہام کے شکار طلبہ کو اس لفظ و اعتماد کی طرف راغب کرتے تھے کہ: مغربی جدیدیت ہی درحقیقت تہذیب انسانی کا نقطہ عروج ہے۔ ۵۰ کے عشرے میں مغربی نوآبادیاتی نظام کے زیر اثر ممالک کی نسلوں کو قائل کرنے کے لیے اتنا کچھ کافی تھا۔ ابتلاء اور زماں کے ایسے تجربات سے طلبہ کو دوچار ہونا پڑتا تھا۔

○ سید مودودیؒ کا مجھ پر احسان عظیم: چنانچہ میں نے اپنے محدود پس منظر کے باوجود مستند اسلامی مأخذ کی طرف رجوع کیا اور اپنے ایام جوانی میں پہلی بار قرآن مجید کا مکمل مطالعہ کیا۔ اس مطالعے سے میں اس قابل ہوا کہ اپنے اساتذہ کی بے بنیاد تقدیم پر کسی سمجھوتے کے بغیر رو عمل ظاہر کر سکوں، اگرچہ ان گھاگھری مشریوں کے مقابلے میں میرے سوالات سے میری سادگی کا اظہار ہوتا تھا۔ اسی ہشی کیفیت کے ساتھ میں جلد ہی تحریک اخوان المسلمين کے چھوٹے سے گروہ میں شامل ہو گیا۔ اس گروہ میں مختلف ممالک سے آئے ہوئے ایسے طبلہ شامل تھے؛ جو میری ہی طرح کی بے چارگی اور مشکلات سے دوچار تھے۔ ان افراد میں اردن کی زرقا یونیورسٹی کے موجودہ صدر پروفیسر اسحاق فرحان، اریثیریا کے ڈاکٹر یاسین ابیرا (Aberra) مرحوم شام کے ڈاکٹر نبیل مہائی (Mahayni) اور ڈاکٹر محمد قوجا (Qoja) اور سوڈان کے ڈاکٹر علی شابایک، نمایاں تھے۔ اخوان کا لٹریچر تاشیر اور روح سے پُر تھا۔ ان میں سے ایک بہت موثر پروفیسر محمد قطب کی لازوال کتاب شبیہات حول الاسلام [اُردو ترجمہ، محمد سلیم کیانی: اسلام اور جدیدیت ذہن کے شبیہات] تھی۔ یہ کتاب پانچویں، چھٹے اور ساتویں عشرے کی نئی نسل کے لیے نہایت موزوں تھی۔ کتاب میں پروفیسر محمد قطب کی رواں عربی زبان کا مسحور کن انداز، جذباتی، اذاعا اور مغربی جدیدیت پر بے لال تقدیم بے حد متاثر کرنے والی اور لا جواب تھی۔

درحقیقت اس وقت اخوان کے بیش تر لٹریچر اور خطابات میں یہی اثر انگیزی اور شخصیت کا جذباتی پہلو نمایاں نظر آتا ہے۔ غالباً اس بلند آنکھی اور جوش و جذبے کا ایک سبب عرب اور مصری قوی کردار میں جو شیلے پن، جذباتیت اور رو عمل کی فراوانی بھی ہے۔ ان میں ایک منطقی ذہن کے بجائے جذبے سے معور دل کے لیے زیادہ کشش تھی۔ چنانچہ میں اسرہ اخوان المسلمين کا ایک تنظیمی و تربیتی حلقہ کے پروگراموں کے دوران، کتابچوں اور کتابیوں پر مباحثت اور [یونیورسٹی کا] دورہ کرنے

والے متاز اسلامی دانش و رونوں، مثلًا ڈاکٹر سعید رمضان اور ڈاکٹر مصطفیٰ السباعی کی جوشی تقریر سے زیادہ متاثر ہوتا تھا۔ کیمپوس اور طلبہ سے بھرے ہوئے آذینوں میں پڑھی جانے والی نظمیں بھی بہت خوش گوارا وہ تاثیر ہوتی تھیں۔

اب یہ انتہائی جذباتی فضاظ تھے، لیے موجود تھی، لیکن بہر حال اس توازن کا فقدان تھا، جو ایمان اور اسلام کے حقیقی معنی اور عملی اور اطلاقی لحاظ سے ہماری ذاتی زندگیوں میں اس مبارک علم کی اہمیت سمجھنے سے حاصل ہو سکتا ہے۔ میں ایمان کے عملی پہلوؤں کے بارے میں الجھن کا شکار تھا، یا کم از کم میرا فہم ناقص تھا اور نہ اسلام کے حقیقی معنی ہی سمجھ میں آئے کہ اسلام میں اطاعت خداوندی سے اصل مراد کیا ہے؟ محض احساسات کی شدت اور مغربی تہذیب پر جاوے جاتقید کے ذریعے اس روحانی وہنی اور مخچے اور غلبجان سے نجات نہیں مل سکتی تھی، جو پڑھائی کے دورانِ الجھاد میں والے مضامین (courses) اور یونیورسٹی کیمپوس میں امریکی طرز زندگی نے ہم میں پیدا کر دیا تھا۔ یہی وہ شدید ضرورت تھی جسے پورا کرنے میں میں اپنے آپ کو سید مودودی مرحوم و مغفور کا انتہائی احسان مند محسوس کرتا ہوں۔ اللہ تعالیٰ ان سے راضی ہوا روان کی روح کو ابدی سکون سے ہمکنار کرے۔ (آئین)

عصر حاضر کے اس عظیم مجدد اور محسن سے میرا پہلا تعارف ان کی یادگار کتاب دینیات [Towards Understanding Islam] کے ذریعے ہوا۔ کتاب کے مترجم پروفیسر خورشید احمد نے اپنے دیباچے میں لکھا ہے: ”یہ کتاب اسلام کا ایک ابتدائی مطالعہ ہے اور نوجوانوں کے لیے دین اسلام کی ایک سادہ اور قابل فہم تشریح ہے۔“ اگرچہ یہ کتاب ۱۹۳۰ء سے پہلے طبع ہوئی تھی، لیکن یہ ابھی تک سب سے زیادہ فروخت ہونے والی اسلامی کتابوں میں سرفہرست ہے۔ اگرچہ یہ نوجوانوں کے لیے کمی گئی تھی، تاہم یہ تمام عمر کے افراد کو برادر متاثر کرتی چلی آ رہی ہے۔

دینیات کے ابتدائی چند صفحات کے مطالعے سے ہی میرا فہم اسلام تبدیل ہونے لگا۔ خدا کے عظیم منصوبہ کائنات میں ہر شے کی اپنی مخصوص جگہ تھی، جیسا کہ کتاب نے بتایا۔ سورج، چاند، ستارے، متعین محور پر زمین کا گھومنا، انسانی بدن کے چھوٹے سے چھوٹے ذرے (cell) سے لے کر دل اور دماغ تک تمام اعضا، خدا کے مقرر کردہ قانون کے تحت ہی اپنے اپنے افعال انجام دیتے ہیں۔ کتاب میں نبوت، اسلامی عبادات اور قانون پر نہایت مدلل اور منطقی انداز میں بات کی گئی

ہے۔ انسان کے رضا کارانہ ارادے (freewill) کے موضوع پر سید مودودی نے میرے اس تمام ذہنی اور روحانی خلجان کو دو کر دیا، جس کا شکار میں امریکی یونیورسٹی کے نام نہاد اسلامی فلسفے پر کورس پڑھنے کے دوران ہو چکا تھا۔ آپ فرماتے ہیں کہ اگرچہ ہر انسان مسلمان ہی پیدا ہوتا ہے اور جہاں تک اللہ تعالیٰ کے تکونی احکامات کی اطاعت کا تعلق ہے وہ مسلمان ہی رہتا ہے، تاہم دوسراے جان داروں کے بخلاف اسے ارادے کی یہ آزادی بخشی گئی ہے کہ وہ اپنی زندگی گزارنے کے انداز اور اعتقادات کا انتخاب خود کرے۔ دوسراے پہلو سے سید مودودی نے خوب صورتی سے یہ بتایا ہے کہ انسان:

--- اپنے ذہن سے سوچنے کی منتخب یا مسٹر کرنے کی اور اختیار کرنے یا چھوڑ دینے کی طاقت رکھتا ہے۔ وہ اپنے لیے زندگی کا کوئی بھی راستہ منتخب کرنے میں آزاد ہے۔ وہ کوئی بھی عقیدہ رکھ سکتا ہے۔ --- اسے آزاد ارادے سے نواز گیا ہے اور وہ اپنے رو یہ اور کروار کا تعین خود کر سکتا ہے۔ (دینیات، ص ۲)

ممکن ہے یہ بیانات ایسی مسلمہ صداقتیں (axioms) کی طرح نظر آئیں، موجود بات سے عاری ہیں، لیکن یہی وہ زندہ حقیقتیں تھیں جنہوں نے میرے پورے تصور جہاں (world view) کو تبدیل کر کے رکھ دیا۔ مجھے اب محسوس ہوتا ہے کہ اوائل عمری میں اس کتاب کے مجھ پر اثرات حقیقتاً میرے لیے تبدیلی مذہب کے متراffد تھے۔ گذشتہ برسوں میں میں نے مختلف قومیوں کے بہت سے لوگوں کو اسی سے ملتے جلتے جذبات کا اظہار کرتے دیکھا ہے، جنہوں نے اس مبارک کتاب کا مطالعہ کیا۔

سید مودودی کی دیگر کتب کا مطالعہ کرنے کے بعد میں اس قابل ہو سکا کہ بیرون کی امریکن یونیورسٹی میں اپنے دور طالب علمی میں اسلام کے خلاف کبھی گئی ہربات اور ہر اقدام کے خلاف، ایمان و اعتقاد کے ساتھ کھڑا ہو سکوں۔ خدا کی غالب فطرت کا جو نیا کائناتی اور اک مجھ حاصل ہوا، اس نے میرے اندر ابراہام کے پہاڑوں کو سنگ ریزوں میں تبدیل کر دیا۔ پاکستان میں ان کی تحریک اسلامی کے لئے پیغمبر کے کچھ مطالعے کے بعد مجھ پر اس کم عمری میں بھی واضح ہو گیا کہ اخوان المسلمون کے نئے ارکان کی حیثیت سے ہماری تربیت اور تعلیم، علمی اور عملی اسلامی رو یہ کی تشكیل کے حوالے سے لڑپیجر میں کمی تھی، جسے سید مودودی نے بہتر انداز سے پورا کیا۔

○ چودھری غلام محمد سے ملاقات: ۵۰ کے عشرے کی اخوان تحریک میں اپنے

تربیت کے طریقوں میں حسی و جذباتی پہلو پر زیادہ زور دیا جاتا تھا اور محسوس ہوتا تھا کہ تحریک نے کرداری اور عملی پہلوؤں کو نظر انداز کر دیا تھا۔ دوسری طرف سید مودودی نے اپنی تحریک کے ارکان کی تربیت میں اسلامی علم اور علمی کردار پر اس کے علم کے برادر راست اثرات پر زیادہ انجام دیا تھا۔

مجھے اچھی طرح یاد ہے کہ ۱۹۵۶ء میں کسی وقت، ہمیں اخوان کے ایک رکن کے گھر میں جماعت اسلامی کے ایک پاکستانی بھائی کی گفتگو سننے کے لیے آئھا ہونے کو کہا گیا تھا۔ مقرر کوئی اور نہیں بلکہ جماعت اسلامی کراچی کے معروف امیر برادر استاذ چودھری غلام محمد تھے جو بعد کے زمانے میں میرے بہت قریبی اور عزیز دوستوں میں شامل ہوئے۔ اللہ ان کی روح پر اپنی رحمتیں نازل کرے۔ میں ان سے دوبارہ ۱۹۷۰ء بعد ملا، جب انھوں نے عمان (اردن) کا دورہ کیا۔ میں اس وقت اردن کی یونیورسٹی میں شعبہ نفیات میں ایسوی ایٹ پروفیسر تھا۔ معروف اسلامی ماہر معاشیات برادر ڈاکٹر محمد سکر (Sakr) اور میری ان سے طویل اور بڑی دلچسپ گفتگوئیں ہوئیں۔

وہ اسلامی احیا کی جدید تحریک کے مخلص اور کھلے ذہن کے مالک قائدین میں سے ایک تھے۔ ۱۹۵۶ء میں بیروت میں انھوں نے جو گفتگو کی تھی وہ ہماری آنکھیں کھولنے کے لیے کافی تھی۔ ہم اس وقت امریکن یونیورسٹی میں اخوان المسلمون کے مختصر مگر پر لگن گروہ کی صورت میں تحریک تھے۔ میں ان کی تقریر سے اور اس معتدل اور متحمل انداز سے تدریجیاً بہت متاثر ہوا کہ جس طرح وہ پاکستان میں اپنی جماعت کے مکمل رکن بننے کے خواہش مند افراد کے کردار کے بارے میں پہلے چھان بین کرتے تھے۔ ایسے خواہش مندوں کو پہلے یہ بتایا جاتا تھا کہ: ”انھیں مکمل رکن بنانے سے قبل ان کے طرزِ زندگی کا تفصیلًا جائزہ لیا جائے گا۔ وہ دیکھتے تھے کہ ایسے شخص کا اپنے والدین اور اپنی یبوی کے ساتھ سلوک کیسا ہے؟ کیا وہ اپنے کام (پیشہ و رانہ ذمہ داریوں) اور مالی معاملات میں دیانت دار ہے؟ وہ اپنے بچوں کی تربیت کیسے کر رہا ہے؟ ایسے ہی دیگر معاملات جن سے بطور مخلص اور ثابت قدم مسلمان اس کی ایک درست تصویر بن سکے اور وہ ایسے بے لوث رکن کے طور پر سامنے آسکے جو اپنی غیر ذمہ داری، کامیابی اور غیر معقول عادتوں کی بنا پر اسلامی تحریک کو مایوس نہیں کرے گا۔ اس جانچ پر تال میں بعض اوقات کئی سال لگ جاتے ہیں۔“

دوسری طرف میں اس ابتدائی دور میں بھی اخوان کے ایسے لوگوں کو جانتا ہوں جو اپنی بعض

کرداری کمزوریوں کے باوجود محض اپنی اس خوبی کی بنا پر اخوان کے نوجوانوں کی قیادت تک میں پہنچ گئے تھے کہ وہ جذبائی اور دھواں دار تقریروں سے مجمع میں جوش و ولہ پیدا کر سکتے تھے۔ ان میں سے کچھ ایسے بھی تھے جو اپنے قرضے ادا نہیں کرتے تھے، بعض تو نمازیں وقت پر نہیں پڑھتے تھے، جنہوں نے نماز فجر کبھی خال ہی طلوع آفتاب سے قبل پڑھی ہو، اور وہ اپنی سرکاری ملازمتوں میں لا پرداخت کے جہاں سے وہ اپنی ماہانہ تنخواہیں وصول کرتے تھے۔ دراصل تحریک کی توجہ زیادہ تراپنے ارکان کی شخصیتوں کے حصی اور جذبائی رخ پر تھی، اور سیاسی فوائد نے ان کی کرداری کمزوریوں کو چھپا دیا تھا۔ اگرچہ نظری طور پر اخوان میں ارکان کی جانچ پڑتاں کا نظام موجود تھا، لیکن درحقیقت نوجوان نسل نے اُسے نظر انداز کیا تھا۔ مجھے یاد ہے ۱۹۵۷ء میں میں نے اخوان کے برادران میں اپنے انتہائی قربتی ساتھیوں ڈاکٹر اسحاق فرحان اور ڈاکٹر محمد قوجا سے اس مسئلے پر بڑی مفصل گفتگو میں کی تھیں، جو تحریک پر اس تنقید و تحریک کو کھلے ذہنوں سے قبول کرتے تھے۔ میں نے ان پر زور دیا کہ: ”وہ سید مودودی کا مطالعہ کریں اور پاکستان کی جماعت اسلامی کے لٹریچر سے واقفیت حاصل کریں۔“

○ الف سردگی کے سال: ۱۹۵۰ء کے عشرے کا اواخر اور ۱۹۵۱ء کے عشرے کا زمانہ ہمارے لیے افرادگی، دل شکستگی، اور فریب نظر سے نکلنے کا زمانہ تھا۔ یہ مصر کے قوم پرست، سو شلسٹ آمر مطلق صدر جمال ناصر کی عرب قومیت کے عروج کا عرصہ تھا۔ اس دوران خاص طور پر مصر میں اخوان کی تحریک کو خخت بے رحمانہ تعذیب اور ابتلا سے گزرنایا۔ سوڈان میں ہمارے محترم ڈاکٹر حسن ترابی سے متاثر اخوان کی ایک جماعت اس نتیجے پر پہنچ چکی تھی کہ: اخوان کا نظام تربیت اپنی کمزوریوں کے باوجود اتناست رفتار اور غیر موثر ہے کہ تحریک سوڈان میں سیاسی اقتدار تیزی سے حاصل نہیں کر سکتی۔ ڈاکٹر حسن ترابی صاحب کا خیال تھا کہ جو کوششیں اور وقت تربیت میں ضائع کیا گیا ہے، اگر وہ سیاسی جدوجہد میں لگایا جاتا تو اس کے نتیجے میں حاصل ہونے والی طاقت اور اقتدار کے ذریعے زیادہ لوگوں میں زیادہ تیزی کے ساتھ تبدیلی لائی جاسکتی تھی۔

میں نے بیروت میں برادر چودھری غلام محمد کے ساتھ پاکستان کی جماعت اسلامی میں ارکان کی والسگی اور تربیت کے نظام پر جو گفتگو میں کی تھیں وہ محترم ڈاکٹر ترابی کے نزدیک ارکان کی تربیت کے تصورات کی یقیناً نافی کرتی تھیں۔

ہمارے نزدیک تو ایسی بات کہنا 'اخوان' جیسی میں الاقوامی تحریک کے پورے ڈھانچے اور تعلیمات کے خلاف بغاوت کے متزادف تھا۔ ہمارے اکثر ساتھیوں، بشمول ڈاکٹر جعفر ادریس، شہید محمد صالح عصر اور استاذ محمود برات (Burrat) نے اپنی تحریک کی اس 'آزاد روی' کے خلاف سخت احتجاج کیا۔ خطہ پیدا ہو گیا کہ یہ اختلاف کمیں تحریک کو دولخت کرنے کا باعث نہ بن جائے۔ چنانچہ تحریک کے ذمہ دار برادران کا ایک اجلاس اس مسئلے کے حل کے لیے دارالحکومت خرطوم میں طلب کیا گیا۔

مجھے اس اجلاس میں بھائی ڈاکٹر حسن ترابی کے الفاظ بڑی اچھی طرح یاد ہیں، انھوں نے کہا تھا: "مالک بدری اور جعفر ادریس خرطوم یونیورسٹی میں طالبات کو اس پر مقابل کرنے میں بلاوجہ اپنا وقت ضائع کر رہے ہیں کہ انھیں اپنے مختصر بس ترک کر کے لمبے لمبے اسلامی کرتے (جیتے) پہنچا ہیں۔ حالانکہ جب ہماری حکومت آئے گی تو ہمیں تمام سوڈانی خواتین کو اسلامی لباس پہنانے کے لیے صرف ایک صدارتی حکم نامے کی ضرورت ہو گی"۔ جناب ترابی نے مزید کہا تھا: "ہمیں ایک مقبول اسلامی جماعت ہونا چاہیے جسے اپنے ارکان کی ذاتی زندگیوں میں دخل دینے کی ضرورت نہیں۔ کوئی بھی شخص جسے ہمارے مقاصد سے اتفاق ہو جو ہمیں رفاهی اور اجتماعی سرگرمیوں کے لیے چندہ اور عام انتخابات میں ووٹ دیتا ہے، ہمیں اس کو مکمل رکن تصور کرنا چاہیے"۔ عین اسی وقت جب انھوں نے اپنا جملہ مکمل کیا باہر سے ایک انجان، آوارہ اور شرابی شخص اچاک اجلاس کے کمرے میں داخل ہوا اور گالیاں بکنے لگا۔ جب کچھ نوجوان اسے باہر نکالنے کی کوششیں کر رہے تھے تو میں نے جناب ترابی سے کہا: "آپ کے معیار کے مطابق تو یہ فرد بھی تنظیم کا مکمل رکن بن سکتا ہے"۔ باقی افراد نے قہقهہ لگایا، مگر ترابی صاحب ذرا پریشان نہ ہوئے اور کہا: "جی ہاں میں اسے قبول کر کے مزید خراب ہونے کے لیے چھوڑنیں دوں گا"۔

ہماری شدید مزاحمت کے باوجود ترابی صاحب اور ان کے ہم نواساتھی اپنے مقصد میں کامیاب ہو گئے اور انھوں نے ایک وسیع البیاد سیاسی اسلامی گروپ تشكیل دے دیا۔ جب کہ خود اخوان سیاسی سرگرمی کے اس سمندر میں ایک چھوٹا سا سڑاکتا ہوا جزیرہ بن کر رہ گئی۔ افسوس ناک پہلو یہ ہے کہ اخوان المسلمون کے وہ رکن جو اس وقت ڈاکٹر ترابی صاحب کے ساتھ کھڑے تھے اور انھوں نے ان کے تمام طور طریقے اور سیاسی جزوؤں کے انداز کیے تھے اب خود انھوں نے ترابی صاحب

کو جماعت کی قیادت سے الگ کر دیا ہے جس کے لیے انہوں نے سخت جدوجہد کی۔ اور یہ وہی لوگ ہیں جنہوں نے اب انھیں قید (بجل) میں ڈال دیا ہے۔

اخوان کا یہ گروپ رفتہ رفتہ علمی اور اروحانی جہتوں سے محروم ہوتا چلا گیا، تاہم جسی اور جذباتی عوامل نے طلبہ اور نوجوانوں کو قدیم مقاصد سے وابستہ رکھا۔ سوڈان میں آج تحریک کے ارکان کی اکثریت، دیگر سیاسی جماعتوں کے ارکان کے اطوار سے کچھ زیادہ مختلف نہیں ہے۔

○ مولانا مودودیؒ سے مراسلت: مولانا مودودیؒ اور ان کی جماعت سے میرا سب سے اہم تعارف ۱۹۶۰ء کے عشرے میں ہوا۔ میں نے ۱۹۶۱ء میں لیسٹر یونیورسٹی برطانیہ سے پی ایچ ڈی کی ڈگری حاصل کی اور سوڈان واپس چلا آیا۔ خرطوم یونیورسٹی میں چونکہ اس وقت علم الفضیلت (سائیکالوجی) اور علم التعلیم (ایجوکیشن) کا کوئی شعبہ قائم نہیں تھا، چنانچہ مجھے امریکن یونیورسٹی بیروت اور اردن یونیورسٹی میں بطور لیکچرر ملازمت اختیار کرنی پڑی۔ مصر اور دیگر عرب ممالک میں جو کچھ اخوان کے ساتھ ہوا، اور پھر سوڈان میں جو کچھ ہوا اس سے ہماری آنکھیں کھل گئیں۔ یہی وہ دل شکستگی اور افسردگی کا عرصہ تھا جب اخوان المسلمون میں ہمارے ایک گروپ نے ان حالات کا تجزیہ کرنے اور ان کی وجہ کو سمجھنے کی سنجیدہ کوشش شروع کی۔ ہم نے اس پر بحث کا آغاز کیا کہ: اخوان کو جس مصیبت و ابتلہ کا سامنا کرنا پڑا ہے، اس کے اسباب میں تحریک کی تظییمی کمزوریاں اور اس میں تعلیم و تربیت کے طریقے بھی ایک عامل کی حیثیت سے شامل ہو سکتے ہیں۔ ہم نے اخوان کی تحریکوں اور دیگر اسلامی تحریکوں کے درمیان موازنہ کیا اور فیصلہ کیا کہ اس تباہی، بحرانی اور بے سروسامانی کے عالم میں ہم سید مودودیؒ اور ان کی تحریک سے کافی کچھ کیمپ سکتے ہیں۔

اس طرح سید مودودیؒ سے ہماری مراسلت شروع ہوئی۔ ہم نے خط و کتابت کا یہ سلسلہ چند ماہ تک جاری رکھا۔ ہم اپنے خطوط میں جو تفصیلی مسائل اٹھاتے سید مودودیؒ کمال محل، ہمدردی، خلوص اور دُوراندیشی کے ساتھ ان کی وضاحت کرتے۔ اپنی مصروفیت اور گرتی ہوئی صحت کے باوجود وہ ہمارے خط پتچر پر اسی روزان کے جواب تحریر کرتے۔ اپنے آخری خط میں انہوں نے ہمیں یعنی استاذ محمود برات اور مجھے پاکستان آ کر براہ راست تحریک کا مطالعہ کرنے کی دعوت دی۔ مارچ ۱۹۶۸ء میں اسلامی یونیورسٹی کے بانی اور وائس چانسلر، ام درمان (سوڈان) پروفیسر کامل البارق نے بیروت

یونیورسٹی کا دورہ کیا اور مجھے یہاں سے مستغفی ہو کر اپنی یونیورسٹی کے نئے قائم شدہ تعلیم اور نفیسیات کے شعبوں میں کام کرنے کی دعوت دی۔ میں نے اپنے وطن سوڈان کی یونیورسٹی میں کام کی دعوت بخوبی قبول کر لی، اگرچہ مجھے یہ دعوت کی یونیورسٹی سے ملنے والی گریجویشن سے ہاتھ دھونا پڑ رہا تھا، کیونکہ میں موجودہ ملازمت چھوڑنے کے لیے معابرہ ملازمت (کنسٹریکٹ) کی شرائط کوں از وقت توڑ رہا تھا۔

○ کویت سے لاہور تک: پاکستان جانے کا وعدہ پورا کرنے کی غرض سے میں نے اپنے قریبی دوست محمود برات، کواللہ ان کی روح پر حمتیں نازل کرے، قائل کیا کہ وہ اس سفر پر میرے ساتھ چلیں، جو میری زندگی کا ایک خطرناک ترین تجربہ ثابت ہوا۔

اگست ۱۹۶۸ء میں بجائے اس کے کہ میں اپنی نئی تقریبی کے لیے سوڈان تک براہ راست سفر کرتا، میں نے ایک کار خریدنے اور اسی پر پاکستان جانے کا فیصلہ کیا۔ اس وقت ہوائی ٹکٹ بہت مہنگے تھے اور ایک چھوٹی کار پر پڑوں کا خرچ کم پڑتا تھا۔ کار بیرون سے سوڈان تک بھری جہاز پر ہی لے جائی جاسکتی تھی۔ چنانچہ میں نے فیصلہ کیا کہ کار خرید کر اس پر پہلے پاکستان جاؤں اور پھر وہاں کراچی سے بذریعہ بھری جہاز سے سوڈان لے جاؤں۔ اس طرح ہم دونوں افراد کے ہوائی ٹکٹ کی بچت ہوتی تھی۔ چنانچہ میں نے کویت سے ایک نئی ویگن خریدی۔ محمود برات نے مشرق کی طرف اس پر خطر سفر کے لیے مجھے بغداد میں ملنا تھا۔

تہران تک یہ سفر آسان اور روان تھا۔ لیکن وہاں سے مشہد تک یہ سفر زندگی اور موت کے درمیان آنکھ چوٹی کا ایک سلسلہ ثابت ہوا۔ اس وقت تارکول کی پختہ سڑک تہران سے چند کلومیٹر دُور جا کر ختم ہو جاتی تھی۔ اس کے بعد ۸۰۰ کلومیٹر سے زیادہ مٹی اور پتھر کی پکی سڑک بنی ہوئی تھی، جو انتہائی گرد آلا دوار و شوار گزار تھی۔ جلد ہی ہم پر واضح ہو گیا کہ اس سڑک پر ہم واحد مسافر تھے جو ایک چھوٹی کار میں سفر کر رہے تھے۔ اس دشوار راستے پر صرف بڑی بیسیں اور ٹرک ہی کامیابی سے چل سکتے تھے۔ یہ بڑی بڑی گاڑیاں ہماری چھوٹی سی کار کے پیچھے اس طرح بھاگتی اور چلتھاڑتی ہوئی آتیں جیسے جنگل میں شیر خرگوش کے پیچھے دوڑتا ہے۔ گاڑیاں ہمارے قریب سے گزرتیں تو ان کے تیزی سے گھوٹتے پہیوں سے اچٹ کر پتھر اور بھری کے ایک دلکشے ہم پر آگرتے اور گہری گروار دھنڈ کا طوفان ہمیں انہا سا کر دیتا۔ خود ہماری اپنی کار کے پہیوں سے بھی بھری اور چھوٹے پتھر اچٹ کر کار کے نچلے حصے

سے ملکراتے اور ہماری دیگن کے انجن کی آواز اس شور میں دب کر رہ جاتی۔ ایسے لگتا تھا کہ جیسے میں کی چھپت پر زبردست ثالہ باری ہو رہی ہے۔ چند گھنٹوں میں ہی ہماری کارکی سفید شفاف سطح ایسے ہو گئی جیسے کسی سفید فام شخص کے منہ پر چیچک کے دانے نکل آئے ہوں۔

زیادہ تر ڈرائیونگ میں کر رہا تھا اور جب بھی کوئی برا ٹرک تیزی سے ہمارے پاس سے گزرتا، اس دوران میں پوری توجہ سڑک پر اپنی سمت درست رکھنے پر لگاتا۔ عمل ہماری زندگی بچالینے میں مددگار ثابت ہوتا، کیونکہ اس میں سونی صدائنازے سے کام لینا پڑتا تھا کہ جس سڑک پر ہم ہیں وہ کس طرف کو جاری ہے۔ بعض اوقات جب کوئی بس پہاڑی کے کسی موڑ سے اچانک سامنے آ جاتی تو ڈرائیونگ کرنا انہائی خطرناک ہو جاتا۔ ایک رات ڈرائیونگ کرتے ہوئے ہم اچانک گھرے پانی میں جا پڑے۔ یہ پانی اونچے پہاڑوں سے گر رہا تھا اور سڑک پر اس سے ایک ندی سی بن گئی تھی۔ اللہ تعالیٰ کا شکر ہے کہ ہماری دیگن مغضوب چادر کی تھی اور انجن بھی پانی سے محفوظ تھا۔ میں نے بہ مشکل گاڑی باہر نکالی اور ہم خشک سڑک پر آ گئے۔

۳۵ برس قبل افغانستان میں ڈرائیونگ کرتے وقت بہت اچھے مناظر نظر آتے تھے۔ سڑک کافی اچھی اور مناظر بھی نہایت خوب صورت تھے۔ لیکن نہ تو ہمیں ان سے کوئی دل جسمی تھی اور نہ اتنا وقت اور اطمینان حاصل تھا کہ ہم اس سفر سے لطف اندوز ہوتے۔ اگر ہم عام سیاح ہوتے تو ہم نے ایران کے مقدس شہر مشهد میں خوب صورت یادگاریں ضرور دیکھی ہوتیں۔ ہم نے مزید ایک دن امام رضا کا مقبرہ دیکھنے میں بھی صرف کیا ہوتا۔ لیکن ہم دوایے مریدوں کی طرح تھے جو اپنے شیخ یا گرو سے ملنے کے لیے بے چین ہوں، ہمارا صرف ایک ہی مقصد تھا کہ کسی طرح جلد از جلد شہر لا ہو رکنچ جائیں، سید ابوالاعلیٰ مودودیؒ کے حضور! ہماری یہ جلدی اور خواہش اپنی جگہ تا ہم جب ہم درہ خیر کی سانپ کی طرح بل کھاتی سڑک سے ہوتے ہوئے پشاور کی طرف چلے تو سفر کی تمام ناخوش گواری کے باوجود ہمارا جوش و خروش پہلے سے بھی زیادہ بڑھ گیا۔ وہ بہت صح سویرے کا سہانا وقت تھا، جب ہماری تھنکی ماندی کا درے کے سحر انگیز پہاڑوں کے درمیان گھومتی، بل کھاتی سڑک پر سے گزری۔

○ سید مودودیؒ سے ہماری پہلی ملاقات: عصر کے ذریعہ ہم لا ہو رکنچ۔ ہم نے ایک ستے سے ہوٹل میں کمرہ لیا اور ستائے بغیر میں نے ٹیلی فون ڈائریکٹری سے سید مودودیؒ کا

ٹیلی فون نمبر ڈھونڈ کر انھیں فون کیا۔ جواب میں انھوں نے بتایا کہ وہ کسی کو بھیج رہے ہیں جو ہمیں ان کی رہائش گاہ تک پہنچا دے گا۔ ہم یہ دیکھ کر حیران بھی ہوئے اور متاثر بھی کہ ان کی رہائش گاہ درحقیقت اچھرہ میں جماعت اسلامی کے معروف ترین ہیڈ کوارٹر میں محض چند کروں کے علاوہ کچھ بھی نہیں ہے۔ رات کا اندر ہیرا چھاچکا تھا، جب سید مودودی نے نفس نفس عمارت کے برآمدے میں گرم جوشی محبت اور شفقت سے ہمارا استقبال کیا۔ یہ دوسرا موقع تھا جب میں نے انھیں دیکھا۔

پہلا موقع وہ تھا جب ۱۹۵۶ء میں وہ شام کے دارالحکومت دمشق میں بین الاقوامی اسلامی کانفرنس سے فلسطین کے موضوع پر خطاب کرنے کے لیے تشریف لائے تھے۔ تب ہم نوجوان طالب علم تھے اور بیروت سے معزز مہمانوں اور مختلف اسلامی تحریکات اور تنظیموں کے قائدین کی خدمت کے لیے آئے تھے۔ اخوان نے ہم میں سے ہر ایک کو ایک ایک مہمان کی خدمت اور انھیں سہولت بہم پہنچانے کی ذمہ داری سونپی تھی۔ ان دونوں بھی میری خواہش تھی کہ مجھے سید مودودی کی خدمت کی سعادت حاصل کرنے پر مامور کیا جائے، لیکن مجھے ڈاکٹر محمد ناصر کی خدمت پر مامور کیا گیا تھا، جو اندونیشیا کی اسلامی تحریک، مسجدومی پارٹی کے قائد تھے۔

وجہہ اور مطمئن، سید مودودی نے اس عمر میں ایک پر عزم، متنیں اور کرشماقی قائد کی حیثیت سے مجھے بہت متاثر کیا تھا۔ جب وہ وقار کے ساتھ چلتے ہوئے اپنی نشست پر بیٹھے تو میں نے تحسین اور عقیدت کے ساتھ انھیں دیکھا۔ انھوں نے امیہ مسجد میں کرسی پر بیٹھ کر نماز پڑھی کیونکہ طویل قید و بند کی صعوبت اٹھانے کے باعث وہ گھٹنوں کی تکلیف کا شکار تھے۔ انھیں اس طرح نماز پڑھتے دیکھ کر مجھے ایک طرح کی شرمساری کا احساس ہوا۔ طویل العمری اور خراب صحت کے ساتھ ۱۹۶۸ء میں جب مجھے برآمدے میں کھڑے ملے تو وہ مجھے ایک صوفی کی طرح نظر آ رہے تھے، جس سے روحانیت اور زہد و تقویٰ کی روشنی پھوٹتی ہوئی واضح طور پر محسوس ہوتی ہے۔

○ امیر جماعت، سید مودودی سے ملاقات: آئندہ چند روز جو ہم نے سید مودودی کے ساتھ گزارے، بطور کارکنان تحریک اسلامی ہمارے لیے وہ آگئی اور روشن طبی کے اہم ترین دونوں میں سے تھے۔ سید مودودی جس طرح زندگی گزارتے اور کام کرتے تھے، اس نے میرے دل پر گہرے اثرات چھوڑے۔ جب میں قرون اولیٰ کے بے لوث مسلمان قائدین اور علماء کی سوانح پڑھتا

تھا تو بعض اوقات محسوس ہوتا کہ ان رہنماؤں کے شاگرد اور معتقدین نے ان سے اپنی بے پناہ محبت اور ادب و احترام کے سبب ان کے کارناموں کو بڑھا چڑھا کر پیش کیا ہے۔ یہ سوانح عمریاں، اتنی اچھی ہوتی ہیں کہ ان پر یقین کرنا دشوار ہو جاتا ہے۔ میرا احساس ہے کہ جب آئندہ نسلیں سید مودودیؒ کی زندگی کے بارے میں پڑھیں گی تو وہ بھی اس سے متاثرا تا شر ہی قائم کریں گی، لیکن میں گواہی دیتا ہوں کہ سید مودودیؒ کی زندگی کے بارے میں کسی کو ایسی دشواری نہیں ہوئی چاہیے۔ کیونکہ حقیقتاً ان کا طرزِ عمل ناقابل یقین حد تک متوازن اور افسانوی حد تک مثالی تھا۔ جو وقت ہم نے لاہور میں ان کے ساتھ گزارا، اس سے ہمیں ایک غیر معمولی حقیقت کا عمل مشاہدہ اور تجربہ حاصل ہوا۔

اپنی زندگی میں، میں کسی ایسے اسلامی رہنماؤں نہیں جانتا ہوں جس نے اس دنیا پر آخوندگی واضح ترجیح دے رکھی ہو، اور جس نے شعوری طور پر اللہ تعالیٰ کی اطاعت و بندگی میں فرائض کی بجا آوری کا اتنا خیال رکھا ہو۔ میں کسی ایسے شخص سے واقف نہیں ہوں، جو اپنے علم اور دعوت و تبلیغ کا صرف دوسروں ہی پر نہیں بلکہ اپنی زندگی پر بھی اطلاق اتنی احتیاط اور باریک بینی سے کرتا ہو کہ جس طرح سید مودودیؒ کرتے تھے۔

سید مودودیؒ کی اہلیہ محترمہ اور بیٹی، بیٹیوں کو یقیناً بہت سی قربانیاں دینی پڑی ہوں گی، کیونکہ اس فعال جماعت کے ہیڈ کوارٹر میں روزانہ سیکڑوں ارکان آتے اور جاتے رہتے تھے اور یہاں کے چھ سات کرے، جن کے سامنے برآمدے تک بھی نہیں تھے، اکثر پاکستان بھر سے آتے ہوئے مغلص اور دین دار کارکنوں سے بھرے رہتے تھے۔ سید مودودیؒ کو ذاتی زندگی کے لیے لازماً کوئی فرصت میسر نہیں تھی، کیونکہ یہ فعال تحریک ہی اس بزرگ شخص کی زندگی تھی۔

بلاشبہ سید مودودیؒ غربت کی وجہ سے اپنی زندگی گزارنے پر مجبوز نہیں تھے بلکہ یہ ان کا ائمہ اور تقویٰ تھا، جس کے ساتھ انہوں نے اپنی زندگی وقف کر رکھی تھی۔ اگر وہ چاہتے تو پاکستان کے متول ترین علمائی شمار ہو سکتے تھے۔ مادی اعتبار سے ایک بہت اچھی زندگی گزارنے کے لیے ان کی کتابوں کی آمدنی ہی کافی تھی۔ تاہم جیسا کہ ہمیں معلوم ہوا و چار کتابوں کو چھوڑ کر انہوں نے باقی تمام کتابوں کی آمدن جماعت اسلامی کے لیے ہدیہ کر دی تھی۔ ایک چھوٹی سی پرانی مورس مائزر کار عمارت کے احاطے میں کھڑی تھی۔ یہ کار سید مودودیؒ کے استعمال کے لیے ہے اور اس کے علاوہ جماعت کے دیگر

کم فاصلے والے کاموں کے لیے بھی استعمال ہوتی ہے۔ جب سید مودودیؒ اسے جماعت کے کام کے لیے استعمال کرتے ہیں تو ان سے کوئی معاوضہ نہیں لیا جاتا، تاہم جب کبھی سید مودودیؒ اسے ذاتی طور پر کہیں آنے جانے کے لیے استعمال کرتے ہیں تو ان سے فی میل کے حساب سے کچھ مخصوص رقم بطور معاوضہ یا کرایہ وصول کی جاتی ہے۔

دفتری اوقات میں وہ عموماً مہمانوں سے اپنی لائبریری میں ملاقات کرتے تھے۔ ایک چھوٹا سا کمرہ تھا جو چھت تک کتابوں کی الماریوں سے بھرا ہوا تھا۔ ایک بڑی میز پر عربی، اردو اور انگریزی کی حوالہ جاتی کتب اور ترتیب سے کاغذوں کا ڈھیر پڑا تھا۔ ۱۹۶۸ء میں ان کی صحت بہت گرچھی تھی اور حکومت نے ایک جراحی (آپریشن) کے لیے جس کا اعلان پاکستان میں ممکن نہیں تھا، انھیں لندن جانے کی اجازت دینے سے انکار کر دیا تھا۔ چنانچہ اس خطرے کے پیش نظر کہ جب بیماری کے باعث ان کے لیے لکھنا ممکن نہ رہے وہ اپنی یادگار تفہیم القرآن اور دیگر کتابوں پر کام جلد کمل کرنا چاہتے تھے۔ وہ لوگوں سے بہت ضروری معاملات کے لیے مختروقت میں ملتے تھے۔ درحقیقت ان کے چہرے کے تاثرات اور ان کی میز پر نظر ڈالنے سے ہی مہمان کو اندازہ ہو جاتا تھا کہ اسے مختربات کرنی اور رخصت ہو جانا چاہیے۔ جب ظہر یا دیگر نمازوں کا وقت ہوتا تو جماعت کے ہیڈ کوارٹر میں موجود اکان برآمدے میں جمع ہو جاتے۔ وہ عین وقت پر اپنے کمرہ مطالعہ کا دروازہ کھولتے اور اس کے ساتھ ہی اقامت کا اعلان ہو جاتا اور آپ نماز کی امامت کرتے۔ نماز اور زعاء کے بعد آپ جلد ہی اپنی لائبریری میں واپس چلے جاتے تاکہ اپنا مشقت طلب وہی کام جاری رکھ سکیں۔

عصر سے مغرب تک وہ وقت ہوتا تھا جب سید مودودیؒ ایک شفیق باب کی سی مسکراہٹ سجائے فرست کے ساتھ پر سکون حالت میں نظر آتے۔ دل ڈھنگی، توجہ اور بنشاشت سے دوسروں کی سنتے اور اپنے چہلوں اور تیسروں میں بھر پور سرخ مزاح کو بھی استعمال میں لاتے۔ عمارت کے باعینچے میں ہلکی کریں اب چھائی جاتیں، جہاں مہمان اور لا ہور یا بارہز و دروازے آئے ہوئے ہمہنماں تشریف رکھتے اور سید مودودیؒ سے اسلام کے بارے میں سوال پوچھتے، یا پچیدہ مسائل پر ہنمانی طلب کرتے۔ وہ جب مسکراتے تو گھنی ڈاڑھی اور سفید ٹوپی کے ساتھ آپ کے چہرے کے گرد ایک سفید ہالہ بن جاتا جو اخلاص اور روشنی سے دیکھ لگتا۔ معمول کے مطابق چہرے پر چل تو رہتا ہی تھا، اس پر طمانیت بھری

مسکراہٹ آپ کے خدوخال کو اس طرح تبدیل کر دیتی کہ آپ بجا طور پر ایک ملکوتی انسان دکھائی دیتے۔

○ ایک پُرمُسرت موقع: ایک روز جب برادر محمود برأت اور میں تحریک کے مرکزی دفتر میں پہنچے تو وہاں ہمیں غیر معمولی سرگرمی اور رونق نظر آئی۔ گھن میں بیسوں کرسیاں اور میزیں ایک ترتیب سے پہنچی ہوئی تھیں۔ ہمیں بتایا گیا کہ یہ تقریب سید مودودیؒ کے بڑے بیٹے سید عمر فاروقؒ کی شادی کی تقریب ہے۔ دولہا اور سید مودودیؒ نے بہترین صاف ستر اور بڑا باوقار لباس زیب تن کر رکھا تھا، لیکن مجھے وہ کچھ پریشان نظر آ رہے۔ تھے وجہ یہ تھی کہ کچھ مہماں کو تقریب میں لانے کے لیے گاڑی کی ضرورت تھی۔ ان کے پاس صرف وہی جماعت کی ایک چھوٹی مورس کا رہی۔ میں نے مولانا کو اپنی گاڑی دینے کی پیش کش کی، مگر انہوں نے نہایت شایستگی اور شکریے کے ساتھ اس پیش کش کو قبول کرنے سے انکار کر دیا۔ بعد ازاں مجھے معلوم ہوا کہ ایسا کیوں کیا گیا تھا۔ اس کی وجہ یہ تھی کہ چونکہ میری کار کی نمبر پلیٹیں کوئی تھیں اس لیے سید مودودیؒ کے مخالفین یا الزام تراشی کر سکتے تھے کہ تحریک کویت اور دیگر خلیجی ریاستوں سے پیے لیتی ہے۔

○ جماعت اسلامی پاکستان: اب ہم ۱۹۶۰ء کے عشرے کے اوخر کی جماعت اسلامی کے بارے میں اپنے تجربے کی طرف آتے ہیں۔ کیونکہ یہاں آ کر ہم نے جو کچھ دیکھا اور سننا اس سے ہم بہت متاثر ہوئے۔

ہم نے کئی اجلاسوں میں شرکت کی، عوامی خطابات سے اور دوستانہ مجلسوں میں شرکت ہوئے۔ بے شک ہم نے یہ جانا کہ اس وقت تحریک کی منظم سرگرمیاں اور زہد و تقویٰ کی حقیقت ہماری ان توقعات سے زیادہ بلند تھی، جو ہم نے ان کا لائز پیچ پڑھ کر قائم کی تھیں۔ ارکان میں علم کی طلب اور پھر اس علم کے مطابق بغیر جذباتی ہوئے اپنی زندگیاں گزارنے کی تمنا بہت نمایاں تھی۔ اس معاملے میں خود سید مودودیؒ کے اثرات اور ان کی زندہ مثال اور کروکوتاہیوں سے مبراتھا۔ یہ صرف اسلام کے بارے میں علم نہیں تھا کہ جس کے بارے میں ارکان بے تابی سے ایسی جمیتو کرتے تھے بلکہ ہر اس شے کے بارے میں معلومات حاصل کرنا جو دعوت کے کام میں تحریک کے لیے مددگار ثابت ہوائیں کام کا نظر تھا۔ کوئی رکن ایک بڑے سائز کی ڈائری یا نوٹ بک اور قلم کے بغیر صبح گھر سے نہیں نکلتا تھا۔ وہ

جو کچھ بھی دیکھتے یا سنتے جس کی کوئی اہمیت ہو سکتی تھی، فوراً اسے لکھ لیتے۔ یہی وجہ ہے کہ جب تحریک میں عربی زبان کے ماہر برادر خلیل احمد حامدی سے ان کے دفتردار العروبة میں ہماری ملاقات ہوئی تو انہوں نے خود میرے بارے میں اپنی تفصیلی معلومات کا انٹھار کر کے مجھے جیران کر دیا۔ میں نے بڑی حیرانی سے پوچھا کہ ان معلومات کا ماذکیا ہے؟ تو انہوں نے بتایا: ”چودھری غلام محمد جھنول نے یروت، اردن اور سوڈان میں آپ سے ملاقاتوں کے بعد تفصیلی روپ تحریر کی تھی۔“

جیسا کہ میں نے بتایا کہ یہ دعوت کا وہ محدث، عقلی، گمراہ اور غیر جذباتی انداز تھا، جسے جماعتِ اسلامی پاکستان اور اخوان المسلمون اور دیگر عرب تحریکوں میں بنیادی فرقہ کہا جاسکتا ہے۔ مجھ پر یہ فرقہ میرے دورہ لاہور کے درمیان واضح ہوا۔ ہمارے کچھ پاکستانی دوست، بشمول استاذ خلیل احمد حامدی چاہتے تھے کہ ہمارے اس دورے سے استفادہ کرتے ہوئے تحریک سے مخفف ایک سرکردہ شخص کو دوبارہ جماعت میں شمولیت کے لیے قائل کیا جائے، جو اشتراکی گروپ میں چلا گیا تھا۔ انہوں نے ہمیں صرف اتنا بتایا کہ یہ برادر بھی ہمارے حمایتی ہوتے تھے، مگراب نہیں ہیں اور ممکن ہے ہمارا ان کے گھر جانا ان کی تحریک میں واپسی کا سبب بن جائے۔ ہم بغیر اطلاع دیے ان کے گھر گئے تو انہیں اپنے نئے کامریوں (یعنی کیونٹ دوستوں) اور دوستوں کے ساتھ بیٹھے ہوئے پایا۔ لیکن جماعت کے ساتھی اس محفل کے ان شرکاء کو دیکھ کر بالکل پریشان نہ ہوئے۔ علیک سلیک کے بعد انہوں نے ہمیں متعارف کرایا اور بڑی خوبی سے اسلام میں استقامت اور احیاء اسلام کی جدوجہد میں سید مودودی کے اہم کردار کی بات چھیڑ دی۔

ہمارے نئے میزبان نے جو اپنے نئے اشتراکی کامریوں کی موجودگی سے متاثر تھے، انہوں نے بے ساختہ سید مودودی پر تقدیم کرتے ہوئے جارحانہ انداز اپنایا۔ وہ یقین رکھتے تھے کہ اسلامی تحریک کا طریق کا راست اور غیر انقلابی ہے۔ دوسری طرف انہوں نے مارکسٹوں کے انقلابی اور اعلیٰ طریق کا رکمی مرح سرائی کی۔ بہر حال یہیں اسی وقت میرے علاوہ سب لوگ جیران رہ گئے، جب میرے رفیق محمود برات نے میز پر ملکہ مارکر بلند آواز میں ان کی مخالفت کی، اور انھیں مرتد اور غدار قرار دے دیا۔ اس پر ہماری ملاقات فوراً ہی ختم ہو گئی۔ اپنے ہوٹل واپس جاتے ہوئے ہم نے پاکستانی اپنے دوستوں کو موروا لازم ٹھیک رایا کہ وہ ہمیں ایسے شخص کے پاس کیوں لے گئے تھے جس نے مارکس ازم کو

قبول کر لیا تھا۔ تاہم جماعت اسلامی کے ساتھیوں کا رویہ عمل مقابلاً بہت پرسکون اور متین تھا۔

میرے لیے ان کا یہ رویہ اپنی خداشناسی کے اعتبار سے متاثر کرن اور خوب صورت تھا۔ میں اس وقت اپنے آپ سے شرمندہ ہوا جب میں نے ان میں سے ایک کو یہ کہتے تھا: ”ایمیں نے یہ دعویٰ کیا تھا کہ وہ اولاد آدم کو فرکی طرف لے جائے گا۔ دعوت کے کام میں ہمارا بڑا مقصد یہ ہے، اگر ہم واقعی اپنے اللہ سے محبت کرتے ہیں اور اسے خوش کرنا چاہتے ہیں تو پھر ایمیں سے لڑائی کریں اور اس کے شیطانی طریق ن کار کو سب کے سامنے واضح کرو دیں۔ ہم آپ کو اس لیے اپنے ساتھ لے گئے تھے کہ اپنے اس بھائی کو شایستگی کے ساتھ اس کے نظریاتی مختصر سے بچائیں۔ ہم جانتے ہیں کہ اس کے اندر بہت سی خوبیاں بھی ہیں، لیکن یہمیں یہ بھی اندازہ ہے کہ ہمارا جارحانہ رویہ عمل اسے سیدھے راستے سے مزید دور لے جائے گا۔ اگر وہ لوگ جو یہمیں چھوڑ کر کسی دوسری اسلامی تنظیم یا کسی گروہ میں شامل ہو جائیں یا اپنی جگہ اچھے مسلمانوں کی طرح رہیں تو یہمیں ان سے جھگڑا نہیں کرنا چاہیے۔ وہ اس طرح بھی ہمارے بھائی ہی رہتے ہیں۔ یہمیں صرف یہ افسوس ہوتا ہے کہ ہم ان کی سرگرم جماعت سے محروم ہو گئے ہیں یادہ اسلامی طور پر کسی کمزور گروپ میں شامل ہو گئے ہیں۔“

جماعت اسلامی کے اس رفیق نے جو کچھ کہا، جب اس کا موازنہ میں نے اس سے کیا جو، ہم سوڈاں میں کرتے رہے ہیں، تو واقعہ یہ ہے کہ میں تو شرمندہ ہو گیا۔ جو لوگ ہم سے علیحدہ ہو جاتے ہیں، ہم عموماً انھیں بدنام کرتے ہیں، بڑے سخت لفظوں سے انھیں یاد کرتے ہیں اور ان سے قطع تعلق کر لیتے ہیں۔ ہماری تحریک کے ارکان ہمیشہ اسی طرح محسوس کرتے اور کہتے ہیں: ”تنظیم ہمیشہ درست ہوتی ہے اور ہمیشہ وہی غلطی پر ہوتے ہیں جو یہمیں چھوڑ جاتے ہیں۔“ کئی مثالیں ہیں جب ۲۰ کے عشرے کے اوخر میں اخوان کی نئی سیاسی تحریک ”اسلامی میثاق مجاز“ کے اعلیٰ ترین انتظامی دفتر نے حکم جاری کیا تھا کہ تحریک کا کوئی رکن مستغفی ہونے والوں سے بات تک نہیں کرے گا۔

مجھے یاد ہے کہ جب ایک بار ایک اعلیٰ تینی عہدے دار ہمارے گھر آیا تو وہاں ایک ایسا شخص بھی بطور مہمان موجود تھا جو تحریک سے اختلاف کرنے والوں میں شامل تھا۔ اس عہدے دار نے مجھ سے بڑی گرم جوشی سے مصافح کیا، لیکن میرے اس مہمان سے ہاتھ ملانے سے انکار کر دیا کہ جس نے سلام کے لیے ہاتھ آگے بڑھایا ہوا تھا، بلکہ منہ سے اس کے سلام کا جواب تک نہ دیا۔ افسوس ناک

امر یہ ہے کہ اس غیر اسلامی رو یے کو تنظیم کے دیگر ارکان کی طرف سے بے حد سراہا گیا، کیونکہ ان کے یقین کے مطابق: ”یہ بر تاؤ تنظیم کے فیصلوں پر عمل در آمد اور اس سے پختہ وابستگی کا ایک عملی اظہار تھا۔“  
یہاں پر یہ ذکر دلچسپی سے خالی نہ ہو گا کہ ہمارے دورہ پاکستان کے ایک برس بعد جب ہمیں یقین ہو گیا کہ اسلامی نام کے ساتھ یہاں سوڈان میں ہماری تحریک مخصوص ایک سیاسی جماعت بنتی جا رہی ہے، تو ہمارا گروپ سوڈانی اسلامی بیشاق مجاز سے الگ ہو گیا تھا۔ ہم دیکھ رہے تھے کہ ڈاکٹر ترابی نے ۶۰ کے عشرے کے اوائل میں جو منصوبہ بندی کی تھی، وہ رفتہ رفتہ تحریکیں پذیر ہو رہی ہے اور اخوان کی اسلامی بنیاد رفتہ تخلیل ہوتی چلی جا رہی ہے۔ ہمارے ان خدمات نے فی الواقع ۹۰ کے عشرے میں حقیقت کا روپ دھارا۔ ہمارے استغفول پر شدید ریتم عمل ظاہر کیا گیا۔ ہم میں سے کچھ لوگوں کو غدار اور منحرف قرار دے دیا گیا۔ جماعت سے نکلنے پر قرآنی آیات اور حادیث کے حوالوں کو کم علم ارکان کو ہمارے خلاف بھڑکانے کے لیے بڑی مہارت سے استعمال کیا گیا۔

اپنی ایک مشہور جذباتی تقریر میں اسلامی بیشاق مجاز کے مرکزی قائد نے مسلم کی اس مستند حدیث کا حوالہ دیا، جس میں پیغمبر اسلام صلی اللہ علیہ وسلم نے فرمایا: کہ جو شخص ”جماعتہ“ کے فیصلوں اور احکام کی خلاف ورزی اور حکم عدوی کرے گا وہ جاہلیت کی موت مرے گا، اور پھر یہ بھی کہ جو ”جماعتہ“ میں تفرقہ ڈالنے کی کوشش کرے اس کا سر قلم کر دینا چاہیے۔ انہوں نے جوش خطابت میں فرمایا ”اگرچہ ہم یہ کہنا نہیں چاہتے کہ جو لوگ ہمیں چھوڑ گئے ہیں وہ مسلمان نہیں رہے، لیکن وہ منافقین کی طرح اسلام کے بجائے کفر کے زیادہ نزدیک ہیں“ اور پھر انہوں نے سورہ آل عمران کی آیت ۱۶۷ کا ایک حصہ تلاوت کیا کہ ”تب وہ ایمان سے زیادہ کفر کے نزدیک ہو گئے۔“

یہ واضح تھا کہ عربی لفظ الجماعة کا جو مسلم ائمہ کی طرف اشارہ کرتا ہے، جدید اسلامی تحریک کے لیے استعمال ہونے والے اسی لفظ کے ساتھ جان بوجہ کریا بے سوچے سمجھے گذشتہ کر دیا گیا۔ جن لوگوں نے پیغمبر اسلام صلی اللہ علیہ وسلم اور آپؐ کے صحابہ کرامؐ کی زندگیوں میں انھیں چھوڑا تھا انہوں نے حقیقتاً اسلام کو ترک کیا تھا۔ لیکن وہ افراد جو جدید اسلامی تحریک سے علیحدگی اختیار کرتے ہیں بہر حال وہ اسلامی امت سے خارج نہیں ہوتے، بلکہ اسی کا حصہ رہتے ہیں۔ اس ابہام کے سبب جسے گمراہ کن جذبات سے مزید ہوادی جاتی ہے، کئی جدید اسلامی تحریکوں نے یہ روایہ اختیار کیا ہے کہ جسے

ان کی جماعت ہی خود اصل اسلام ہے۔

کوئی بھی منظم جماعت یا گروہ جس کے ارکان میں گھری ہم آہنگی اور یک جنتی موجود ہو اس کے ارکان میں اپنے لیے احساس برتری اور فخر، جب کہ دوسروں کے لیے نفرت اور تحیر کے جذبات پیدا ہوئی جاتے ہیں۔ جدید سماجی نفیات میں اس کا مطالعہ گروہ کے اندر اور گروہ سے باہر کے روپیوں کی بنیاد پر کیا جاتا ہے۔ اس کا مشاہدہ چھوٹے گروہوں میں بھی کیا جاسکتا ہے اور پوری قوموں اور شناختوں میں بھی۔ یہی وہ ظہیر ہے جسے قبائل پرستی، نسل پرستی، قوم پرستی، فسطانتیت یا نسلی تقاضا اور اگر دیکھا جائے تو یہی آسانی سے ”جماعت پرستی“ کے پس مظہر میں بھی دیکھا جاسکتا ہے۔

ہر مثال میں، کسی مخصوص گروہ سے تعلق رکھنے والے افراد اپنے عقائد اور شفاقت کو تقاضا کے ساتھ دیکھتے ہیں، جب کہ دوسروں کو دیکھنے کے لیے ان کا زاویہ نظر کافی مختلف ہوتا ہے۔ وہ اپنے گروہ سے باہر کے افراد کو ایک ایسے اجتماع کے طور پر بھی دیکھتے ہیں، جس کے ارکان میں آپس میں کوئی فرق و امتیاز نہیں ہے۔ ان کے نزدیک وہ سب کے سب بلا امتیاز کافر، منافق یا دشمن دین ہیں۔ حیاتیاتی اعتبار سے کم تر ہیں یا ان میں ایسی کوئی کوئی قابل نفرت خاصیت ہے۔ جیسا کہ معلوم ہے پیغمبر اسلام صلی اللہ علیہ وسلم نے ان گروہی جذبات و نفیات کا ختنی سے مقابلہ کیا تھا، جس کا مظاہرہ عرب قبائل پرستی کے بد نما چہرے سے ہوتا تھا، اور جب بھی روح اسلام کمزور پڑتی تھی یہ قبائل پرستی اپنی پوری تنگ نظری کے ساتھ ابھر آتی تھی۔

میرے تجزیے کے مطابق، جدید اسلامی بیداری کے لیے سید مودودی<sup>ر</sup> کے اہم ترین کارناموں میں سے ایک یہ بھی ہے کہ انھوں نے اس ابہام کو ختم کرنے کے لیے ان تحریک کوشش کی۔ جماعت اسلامی کی ابتدائی کتب کے پس ورق پر تحریک کی نوعیت کے بارے میں ایک مختصر بیان جلی حروف میں تحریر ہوتا تھا کہ جماعت اسلامی، الجماعة نہیں ہے بلکہ مسلمانوں کی ایک جماعت ہے، جس میں شامل ہونے والے مسلمان بیان کردہ مقاصد کے حصول کے لیے جمع ہوئے ہیں۔۔۔ نے ارکان کی تربیت میں ان ہدایات کو لازماً ملحوظ خاطر رکھا جاتا تھا اور ارکان کو محض جذباتی غرروں، دعووں اور افعال سے بچایا جاتا تھا۔ جماعت سے نکل جانے والوں کے بارے میں سید مودودی<sup>ر</sup> کی جماعت کے ارکان کے تحمل سے پُر رویے کے پس پشت یہی تربیت کا فرماء ہے۔ اسی تربیت نے ارکان کو اس

امر سے بھی بچایا کہ کہیں وہ تحریک کو ہی دین اسلام نہ تصور کریں اور ایک دیوتا سمجھ کر اس کی پرستش نہ کرنے لگیں۔

○ جذباتی پہلو کو حاوی نہ ہونے دینا: سید مودودی نے اور اکی یا علمی اور عملی یا کرداری پہلوؤں پر دیگر دو پہلوؤں کے مقابلے میں زیادہ زور دیا ہے۔ انھیں اس کی کوئی وجہ نظر نہیں آتی کہ تحریک اسلامی کے ارکان تو ایک طرف، کوئی بھی وہ مسلمان جو خدا کو اپنا لکھ تصور کرتا ہے، آخر کیوں فوراً اپنے اس علم پر عمل شروع نہیں کر دیتا جو اسلام کے بارے میں اسے حاصل ہے۔ علم سے عمل کے درمیان دوئی پیدا کرنے والی کسی جذبے تیار و حافی جہت کا سید مودودی کے ہاں کوئی مقام نہیں۔ اگرچہ یہ چیزان کی تمام تحریریوں میں واضح ہے لیکن ان کی نہایت قابل قدر کتاب خطبات میں (جس کا انگریزی ترجمہ Let Us Be Muslims) کے عنوان سے خرم جاہ مراد نے کیا ہے) اس کی وضاحت مکمل صراحة کے ساتھ ہو جاتی ہے۔ اس کتاب میں ”علم اور عمل“ کے عنوان کے تحت، ایک باب میں لکھتے ہیں کہ علمی اور عملی پہلو نہ صرف اہم ہیں بلکہ ایک مسلمان اور ایک کافر کے درمیان فرق بھی انھی سے واضح ہوتا ہے۔ ان کے الفاظ میں:

چنانچہ دو چیزیں جو مسلم اور کافر کے درمیان امتیاز کرتی ہیں، وہ علم اور اعمال ہیں۔ اس سے مراد یہ ہے کہ پہلے آپ کو معلوم ہونا چاہیے کہ آپ کامال کون ہے، اس کے احکام کیا ہیں، اس کی بیروی کا طریقہ کیا ہے، کون سے اعمال اسے پسند ہیں اور کون سے ناپسند؟ جب یہ معلومات حاصل ہو جائیں تو پھر دوسرا قدم یہ ہے کہ آپ اپنی وہ خواہشات ترک کر کے جو آپ کے مالک کی مرضی کے خلاف ہیں، اپنے آپ کو اس کا سچا خادم (غلام) بنائیں۔

(خطبات، ص ۵۲)

زندگی بہت سادہ اور آسانی سے گزرتی اگر انسان وہی کچھ کرتے جو وہ جانتے ہیں۔ صحت مند زندگی گزارنا انسان کو بہت عزیز ہے اور اس کی اہمیت اس پر عیاں بھی ہے، مگر اس کے باوجود لوگ بلکہ مسلمان ڈاکٹر بھی یہ بہت اچھی طرح جانتے ہوئے کہ سکریٹ نوشی اور بھیپھڑوں کے کینسر کے درمیان کتنا تعلق ہے، تمباکونوشی جاری رکھتے ہیں۔ انسانی صحت کے لیے شراب کے نقصانات سے وہ واقف ہیں، مگر پھر بھی پیتے ہیں۔ وہ ایڈز کے خطرے سے بخوبی آگاہ ہیں مگر

غیر ازدواجی تعلقات سے باز بھیں آتے۔

میں یہ کہنے کی جرأت کروں گا کہ ذاتی طور پر سید مودودیؒ کا غیر معمولی زہد و تقویٰ اور اپنی روزمرہ زندگی میں واضح طور پر غیر جذباتی رویہ ان کی تحریک کی صورت گری میں کار فرمرا ہے۔ میں یہ کہنے کی جسارت بھی کروں گا کہ اپنی اوائل عمر میں ایک معزز سید گھرانے سے تعلق کی بنابر سید مودودیؒ کو اپنے جذبات کا انہصار نہ کرنے یا انھیں اپنے اوپر حادی نہ ہونے دینے کی تربیت ملی تھی۔ ان کی نفیات میں یقیناً یہ بات پختہ ہو چکی ہو گی، کہ ایسا جذباتی رویہ کمزوری اور خوف کی بنابر ہوتا ہے، جس کی توقع صرف خواتین اور چھوٹے بچوں سے ہی کی جاسکتی ہے۔ اس ضمن میں ان کی ابتدائی سخت تعلیم کی طرف بھی اشارہ کیا جاسکتا ہے، جو بمشکل تین سال کی عمر میں ان کے والد صاحب کے ہاتھوں شروع ہوئی۔ انھوں نے محض چار سال کی عمر میں نماز کی ادائیگی اور چھ سال کی عمر سے روزے کا اہتمام شروع کر دیا تھا۔ وہ صرف ۱۲ برس کی عمر [۱۹۱۴ء] میں [قاسم امین کی] ایک عربی کتاب [المراة الجوية - جدید خاتون] کا اردو میں ترجمہ کر کے مصنف بھی بن چکے تھے۔

سید مودودیؒ کی تقریباً تمام سرگرمیوں میں، جذبات پر قابو کا آسانی سے مشاہدہ کیا جاسکتا ہے۔ اس سلسلے میں ایک مثال ان کے اس جرأت مندانہ اور بے خوف رد عمل کی بھی دی جاسکتی ہے کہ جب مشہور کتاب قادیانی مسئلہ تحریر کرنے پر عدالت میں انھیں سزا موت کا حکم سنایا گیا تھا۔ پروفیسر عبدالرحمن عبدالپنی کتاب میں رقم طراز ہیں:

آہنی اعصاب کے مالک سید مودودیؒ پر سزا موت سنائے جانے کا شہ بھرا شر نہ ہوا۔  
تحل کے اس پیکرنے اپنی ناکردار گناہ کی سزا [یعنی سزا موت] سن کر پورے اطمینان کے ساتھ صرف اتنا کہا ”بہت اچھا۔“

برادران: میاں طفیل محمد سید نقی علی، محمد اکبر اور نصر اللہ خان عزیز جن کے دل، غم اور حوصلے سے معمور تھے۔ قید خانے میں سید مودودیؒ کو پھانسی کی کوٹھڑی میں لے جایا جا رہا تھا، اور جب ان سب نے کامپنی ہاتھوں کے ساتھ آپ سے الوداعی مصافحہ و معافنے کیا تو سب کا دل بھرا آیا۔ عبد نے اپنی مذکورہ بالا کتاب میں لکھا ہے کہ صرف سید مودودیؒ کی آنکھیں تھیں جن میں خوف کی پر چھائیں تک نہیں تھیں۔ ایک شہید کے طور پر موت کا سامنا کرنے کے لیے ان کا تحمل اور حوصلہ مندی قابل فہم ہے۔

لیکن اپنے قریبی ساتھیوں کو جوان سے زندگی میں آخی باریل رہے تھے، جذبات کی عدم موجودگی کی وضاحت کرنا ایک ماہر نفیسات کے لیے بھی بڑا مشکل کام ہے۔ میرے خیال کے مطابق اپنے جذبات کو دبانا اور مارنا ان کی شخصیت کا ایک لازمی حصہ بن چکا تھا۔ ان کی برپا کردہ تحریک پر بھی اس ضبطِ نفس کے اثرات موجود تھے۔

دوسری مثال وہ ہے جب وہ عوامی جلسوں سے خطاب کرتے تھے۔ ۵۰ کے عشرے میں دمشق میں منعقدہ کافرنلس میں، جس کا میں پہلے بھی ذکر کر چکا ہوں، بیشتر مقررین نے جذباتی انداز میں تقریریں کی تھیں، مثلاً ”اکٹر سعید رمضان“ ابو الحسن علی ندویؒ سوڈان کے شیخ البلیل اور عراق کے شیخ محمد محمود صوافؒ۔ ان میں سے کچھ نے نہایت جوشی سے اور بلند آہنگ خطاب کیے۔ شیخ محمود صوافؒ فلسطینی بچوں کی کس میسری اور بے چارگی پربات کرتے ہوئے خود بھی روپڑے اور اپنے ساتھ اور بہت سے لوگوں کو رُلا دیا۔ پورا ایوان اللہ اکبر و للہ الحمد اور اخوان کے دیگر اسلامی نعروں سے گونج اٹھا۔ لیکن جب سید مودودی نے خطاب شروع کیا تو ماحول بالکل تبدیل ہو گیا، اور اس میں متناہت اور خرمدنگی آگئی۔ انہوں نے اپنی تقریر میں فلسطین کے حالات کی ذمہ داری پوری کی پوری یہودیوں اور مغرب پر نہیں ڈال دی تھی۔ انہوں نے کہا: ”اپنے بھائیوں اور بہنوں کے اس بھرمان کے ذمہ دار مسلمان بھی ہیں۔“ دیگر تمام مقررین کے برعکس انہوں نے مسئلے کے حل کے لیے عملی تجویز بھی پیش کیں۔ انہوں نے اپنی اس پختہ رائے پر زور دیا: ”مغربی نظریات کے اثرات کو صرف اور صرف علم، دانش اور دلیل کی سطح پر ہی زائل کیا جا سکتا ہے۔“ دراصل یہی وہ عزم تھا جس سے انہیں اپنی تحریک کے لیے اور مسلم ام کے لیے عظیم کتب تحریر کرنے کی تحریک ملی اور انھی سے وہ عصر حاضر میں عالمی اسلامی احیا کے پس پشت ایک مرکزی شخصیت کے طور پر ممتاز ہوئے۔

گواں وقت ان کی تلخ مگر تجھی با تین بہت سے نوجوان عرب بھائیوں کو متاثر نہ کر سکیں، لیکن ہم میں سے کچھ افراد پر ان کے مٹھنے خرمدنگانہ انداز اور اللہ تعالیٰ کی پر خلوص بندگی کے گھرے اثرات مرتب ہوئے۔ اسی سبب فن خطابت کے استادو اکٹر سعید رمضان نے عظیم پاک و ہند کے عظیم اسلامی مفکرین، یعنی سید مودودی اور سید ابو الحسن علی ندویؒ کا ان الفاظ میں موازنہ کیا: ”اگر سید مودودیؒ کے سامنے کوئی نیا مسئلہ آئے تو ان کا فوری رو عمل ذہن سے آئے گا، اگرچہ ان کا دل بھی

اس سے غیر متعلق نہیں ہوگا، جب کہ سید ابو الحسن علی ندویؒ کا فوری رو عمل دل سے آئے گا جس سے ان کا ذہن غیر متعلق نہیں ہوگا۔“

تاہم جب وہ اپنے ملک پاکستان میں اردو زبان میں خطاب کرتے تھے تو ان کے محدثے اور عقلی انداز کے باوجود حاضرین پر ان کے خیالات اور منطقی زبان کا اثر جادو کی طرح ہوتا تھا۔ میں نے لاہور کی ایک مسجد میں انھیں ایک بڑے مجمع کو خطبہ جمع دیتے دیکھا ہے۔ چونکہ میں اردو نہیں سمجھتا تھا اس لیے میں نے اپنی پوری توجہ سید مودودی پر اور حاضرین پر مرکوز رکھی۔ میرے سامنے ایک عجیب منظر تھا۔ وہ ایسے بولتے تھے جیسے انھیں سامعین کی داد اور ذوق سے کوئی دل جسمی نہ ہو۔ لیکن عجب بات ہے کہ جمیع کی محیت کا عالم یہ تھا کہ حماورے کی زبان میں کہوں: ”اگر سوئی گر جائے تو اس کی آواز سنائی دے۔“ ان کے ذریعہ گھنٹے پر تینی اس خطاب کو سننے میں لوگ اس طرح جذب ہو چکے تھے جیسے وہ بچے ہوں اور حیرت انگیز واقعات پر بنی تجسس سے پر کوئی میلی ویژن ڈرامادیکھ رہے ہوں۔

○ سید مودودی کی خطاب، ایک موازنہ: جماعت میں جذباتی عضروں خدا تعالیٰ میں رکھ کر، سید مودودیؒ درحقیقت اپنی ہی قوم میں قدیم ثقافتی روکے خلاف چل رہے تھے۔ آیا ان کی یہ کوشش سوچی سمجھی تھی یا یہ ان کی بلند و بالائی خصیت کے اثرات تھے۔ بہر حال ان کی اس حکمت عملی سے ۲۰ کے عشرے میں تحریک اسلامی کو بہت فوائد پہنچے۔ عربوں کی طرح پاکستانیوں کے جذبات کو آسانی سے لگانے کیا جاسکتا ہے۔ جس سے تحریک کے نوجوان ارکان میں بے قابو اور جارحانہ رویے کو تحریک مل سکتی ہے اور کم سو اولاد لوگ وادہ بھی کر سکتے ہیں۔ تاہم اس رجحان کو قابو میں رکھنے کے لیے سید مودودیؒ نے سب پر واضح کر دیا تھا، کہ: ”اپنے انقلابی مقاصد کے حصول کے لیے تحریک اسلامی تھی سے پرانی ذرائع پر اکتفا کرے گی۔“ یہ داش اور دوراندیشی سے پر فیصلے تھے، جنہوں نے تحریک کو تشدید اور قتل و غارت گری سے بچائے رکھا، افسوس کہ جن سے دیگر اسلامی تحریکیں محفوظ نہ رہ سکی تھیں۔ اگر انھیں محض ایک کتاب لکھنے پر سزا موت سنائی جا سکتی تھی، تو تصور کیا جاسکتا ہے کہ اگر تحریک کے کوئی ارکان کی حکومتی وزیر وغیرہ کو قتل کرنے کی کوشش کرتے تو کیا کچھ نہیں ہو سکتا تھا؟

جب میں کسی پورے کلچر کا موازنہ اس کی بیجان خیزی کے حوالے سے کسی دوسرے نبتاب پر سے کرتا ہوں تو اس کا مطلب نہیں کہ میں کسی بے خبری کا مظاہرہ کر رہا ہوں۔ معتدل (cool)

میرا حساس یہ ہے کہ کچھ ثقافتوں میں اسلامی تحریکوں کو اپنے ارکان میں جذباتی پہلوؤں کو ایک حد تک رکھنے کی ضرورت ہوتی ہے جب کہ کچھ ثقافتوں میں جہاں بچوں کو سنجیدگی، ضبط اور غیر جذباتی ماحول میں پروان چڑھایا جاتا ہے، تحریک کے کارکنوں میں جذباتی عامل کو اجاگر کرنے کی ضرورت ہوتی ہے۔ اس کی ایک واضح مثال پاکستانیوں اور ملائیشیا کے مالے مسلمانوں کے موازنے کے دوران میرے تجربے میں آئی ہے۔ چند برس قبل مجھے اپنے انسٹی ٹیوٹ کی مسجد میں خطبہ جمع دینے کے لیے کہا گیا۔ اس کے ایک ہفتے بعد ہجرت نبویؐ کا مقدس دن آتا تھا، چنانچہ میں نے اس دن کی مناسبت سے اپنا خطبہ تیار کیا۔

اگرچہ خیال یہ تھا کہ یہ موضوع جذبات کو تحریک کرنے والا ہے، لیکن انسٹی ٹیوٹ اور دیگر جگہوں پر میرے ملائیشین سامعین نے یہ خطبہ اس طرح سنائیے وہ اکاؤنٹنگ پر کوئی یقینگر سن رہے ہوں۔ اسی ہفتے میں پاکستان اسلامک میڈیکل ایسوسی ایشن (PIMA) کے سالانہ اجلاس میں کلیدی خطبہ دینے کے لیے جمعرات کو کونہ پہنچا۔ اگلی صبح تمام شرکا ایک مقامی مسجد میں نماز جمعہ کے لیے گئے۔ نماز کے بعد اچانک مجھے خطاب کرنے کے لیے کہہ دیا گیا۔ چونکہ میں اس کے لیے تیار نہیں تھا، چنانچہ میں نے کوالا لمپور میں ہی کی گئی اپنی تقریر یہاں دہرانے کا فیصلہ کیا۔ سامعین کا رد عمل بہت حیرت انگیز تھا۔ اللہ اکبر کے جوشی نعروں یا حضور پاک صلی اللہ علیہ وسلم پر درود و سلام کے ساتھ لوگوں کے سردائیں تھیں۔ والہانہ انداز میں جھوم رہے تھے حتیٰ کہ کچھ کی آنکھیں بھی بھرا تھیں۔ مجھے یقین ہے کہ اگر سید مودودی اپنی بے مثال کرشمہ گرا اور متاثر کن شخصیت کے ساتھ لوگوں میں جذباتی عنصر کو ابھارتے تو ممکن ہے پوری تحریک کب کی ایک تباہ کن صورت حال سے دوچار ہو چکی ہوتی۔

میں یہ تاثر نہیں دینا چاہتا کہ جیسے میں کسی مناسب گروپ میں موزوں وقت پر اخلاص پر مبنی جذبات اور حقیقی احساسات کو ابھارنے کے خلاف ہوں۔ بعض اوقات جذبات کو تحریک دینا یا انھیں اچانک ایگزیکٹ کرنا ضروری بھی ہوتا ہے، تاکہ کسی انسان کے دل و دماغ کے سردخانوں میں دینی علم، حیثیت اور جذبات کو حرارت کا لباس پہنا کر سامنے لا یا جاسکے۔ اس طرح کی مثالوں میں یہ انداز انسانوں کو اپنی زندگیاں تبدیل کر لینے یا اسلام کی خاطر بہادری سے لڑنے پر آمادہ کرتے ہیں۔ تاہم جذبات کو ایک حد کے اندر ہی رکھنا چاہیے۔ علم میں اضافہ اور عمل میں بہتری اس کے ساتھ ساتھ ہوئی

چاہیے۔ بصورت دیگر اس کے اثرات جلد ہی زائل ہو جائیں گے، اور لوگ اسی طریق پر زندگی گزارنا شروع کر دیں گے جس طرح وہ پہلے گزارتے رہے ہیں۔

میں نے ان لوگوں کو سنا ہے جو میرے خیال کے مطابق اپنی گفتگو اور خطاب سے سامعین کے جذبات ابھارنے میں اپنا عالمی نہیں رکھتے۔ عربی اور انگریزی میں بالترتیب ڈاکٹر سعید رمضان اور میلکم ایکس کا شمارا یہی ہی خطبیوں میں ہوتا ہے۔

برادر سعید رمضان اللہ ان کی روح پر حمیت نازل کرنے عربی زبان کی تحریر و تقریر میں بے مثال صلاحیت کے حامل تھے۔ وہ ایک وجیہ اور کرہتی شخصیت کے مالک تھے۔ اپنے الفاظ کے چنان اور سمجھے کے اتار چڑھاؤ کے ذریعے سامعین کو آبدیدہ یا جوش اور مسرت سے بے قابو کر دینے پر قادر تھے۔ ان کی عادت تھی کہ وہ تدریج سامعین کے جذبات کو تحریک دیتے اور رفتہ رفتہ اپنی تقریر کے اختتام تک انھیں نقطہ عروج پر پہنچا دیتے۔ ایک بار سوڈان کے ایک شہر عطبرہ (Atbara) میں کارکنوں کے ایک جلسے میں انھوں نے ایسی ہی ایک جذباتی تقریر کی تھی۔ اس تقریر کو سننے کے لیے اتنے لوگ جمع ہو گئے تھے کہ تل دھرنے کو جگہ نہ تھی اور کچھ لوگ عمارت کی اوپنی دیواروں پر بھی چڑھے بیٹھے خطاب سن رہے تھے۔ تقریر کے اختتام پر سامعین اتنے جذباتی ہو گئے کہ یہ بھی بھول گئے کہ کہاں بیٹھے ہیں، نظرے لگانے کے جوش میں اکثر دیواروں سے گر کو خود کو زخمی کر بیٹھے۔

میلکم ایکس سے میری ملاقات ۵۰ کی دہائی کے اواخر میں ہوئی جب انھوں نے سوڈان کا دورہ کیا۔ اس وقت وہ علی جاہ محمد کے بے لوث پیروکار تھے اور انھیں انتہائی قابلی عزت و احترام گردانتے تھے۔ امریکہ میں اپنی سیاہ فام قوم پر یہ ثابت کرنے کے لیے بے جیلن تھے کہ وہ کوئی قدیم بے تہذیب نسل نہیں ہیں، جیسا کہ اس وقت گورے امریکی سیاہ فاموں کو یقین دلانا چاہتے تھے۔ وہ سوڈانیوں کے گرم جوش، مہذبانہ رویے اور مغبوط سوڈانی کلچر سے خاصے متاثر تھے۔ میں انھیں ام درمان اور خرطوم جیسے شہروں میں لے گیا، جہاں انھوں نے اپنی فلم کی اچھی خاصی عکس بندی کی۔ میں نے ان کے گمراہ عقائد کو چھیڑنا مناسب نہیں سمجھا بلکہ اسلام کے بارے میں اس کی خالص توحیدی فطرت کے حوالے سے سادہ ہی گفتگو کی۔

مناسب ہو گا اگر میں ان کے ساتھ اپنے چند تجربات اس نقطہ نظر سے قارئین کے سامنے

رکھوں؛ تاکہ ان کا موازنہ سید مودودی اور چند دیگر ایے مسلم قائدین کے ساتھ کیا جاسکے؛ جنہوں نے اپنی دعوت میں جذبیتی عنصر کو استعمال کرنے سے گریز کی راہ اپنائی ہے۔

جب میلکم ایکس نے سچا اسلام قبول کیا اور اپنا مشہور حج کیا تو مکہ میں انھیں چند سو ڈائیوں نے میرے بارے میں بتایا کہ میں بیروت کی امریکن یونیورسٹی میں پڑھا رہا ہوں۔ انہوں نے نیویارک کے لیے ہوائی سفر کا اپنا روت تبدیل کرتے ہوئے کاسابلانکا کے بجائے بیروت میں ٹھیرنے کا فیصلہ کیا، تاکہ ہماری ملاقات ہو سکے۔ ۱۹۶۵ء کی ایک سپہر فلیٹ پر میرے ٹیلی فون کی گھنٹی بجی۔ اور ایک خوب صورت گھری آواز نے امریکی لمحے میں کہا: ”میں ملک الشہباز بول رہا ہوں“۔ میں نے اشتیاق آمیز آواز میں دریافت کیا: ”کیا آپ کا مطلب ہے کہ برادر میلکم ایکس“؟۔ ”جی ہاں“۔ انہوں نے اپنی آمد پر مجھے بتایا کہ: ”بیروت مجھ کو پسند نہیں ہے لیکن صرف آپ سے ملاقات کے لیے یہاں آیا ہوں“۔ کھانے اور گھر میں کچھ آرام کے بعد میں نے امریکن یونیورسٹی میں خطاب کے لیے ان سے اصرار کیا۔ انہوں نے پچکھاتے ہوئے ہای بھرلی۔

ان کے خطاب کے لیے اجازت کی غرض سے میں نے سب سے پہلے اپنے شبے کے سربراہ پروفیسر جیب گرانی سے بات کی جو ایک بنانی عیسائی تھے۔ انہوں نے مجھے آرٹس اور سائنس کی فیکٹی کے ڈین پروفیسر ہنریان سے ملنے کی نصیحت کی، جو ایک اور عیسائی عرب ہیں۔ انہوں نے کہا: ”صف بات ہے کہ میلکم ایکس ایک تنازع شخصیت ہیں، اس لیے مجھے یونیورسٹی کے نائب صدر پروفیسر فواد سروف سے اجازت لینا چاہیے“۔ وہ بھی ایک بنانی عیسائی تھے۔ پھر نائب صدر نے فرمایا: ”اس سلسلے میں بیروت یونیورسٹی کے امریکی [نژاد] صدر سے بات کر کے بتاؤں گا“۔ یونیورسٹی صدر سے جلد ہی جواب موصول ہو گیا، جس میں مجھے بتایا گیا: ”چونکہ یونیورسٹی کیمپس کی زمین امریکہ کی ملکیت ہے اور میلکم ایکس امریکہ کے دشمن ہیں، اس لیے وہ کیمپس میں خطاب نہیں کر سکتے“۔

میں نے اپنے مسلمان دوستوں اور ساتھی پروفیسروں کو اس بات سے آگاہ کیا اور ہم نے یونیورسٹی سے چند بلاک دور سوڈا ان کلچر سنٹر میں یہ پروگرام کرنے کا فیصلہ کیا۔ سوڈا ان کلچر اتاشی نے جو میلکم ایکس کے بارے میں کچھ زیادہ نہ جانتے تھے، آسانی ہمیں اس کی اجازت دے دی۔ مسلمان طلبہ نے اس پروگرام کے اشتہارات یونیورسٹی کیمپس میں جگہ جگہ لگا دیے۔ شام تک یہ جگہ لوگوں سے

اتنی پڑھو یک جگہ تھی کہ منتظمین کو عمارت سے باہر جمع ہو جانے والے لوگوں کے لیے ہی عبدالعزیز ستریٹ میں لاوڈ پیپلر لگانے پڑے، اور پولیس کو اس مصروف سڑک پر ٹرینک کنشوں کرنے کے لیے اضافی عملہ تعینات کرنا پڑا۔

میں نے کوئی ایسا خطیب نہیں دیکھا جو اپنے سامعین کے جذبات کو اس طرح موڑ سکتا ہو جیسے وہ اس کے ماہرا نہ ہاتھوں میں رہنے کے لئے ہوں۔ تاہم، میلکم نے طلبہ کو اتنا جذبائی کر دیا تھا کہ ایک طالب علم نے اپنے پیچھے بیٹھے ایک سفید خام شخص کو اس لیے تھپر مار دیا کہ اس نے میلکم کے بارے میں سرگوشی کرتے ہوئے کوئی منفی تبصرہ کیا تھا۔ یہ واقعہ بڑے تشدید کا باعث بن سکتا تھا اگر میلکم اپنی غیر معمولی صلاحیت سے کام لیتے ہوئے صورت حال کو سنبھال نہ لیتے۔ انھیں گنگ کے ایک سیاہ فام پروفیسر کی الہیہ نے، جو اپنی عام زندگی میں دھیسے مزاج کی مالک تھیں، اوپنے اور جارحانہ لجھے میں گورے امریکیوں کی طرف سے اس سلوک کے بارے میں کوئے دینے شروع کر دیئے جو وہ اس کے شوہر سے محض اس کی سیاہ رنگت کے سبب روکر کھے ہوئے تھے۔ اس دوران، جب کہ سامعین آبدیدہ ہو جاتے، میلکم انھیں کوئی لطیفہ نہاتے اور وہ چھوٹے بچوں کی مانند اسی حالت میں ہنسنا شروع کر دیتے، کہ آنسو بھی ان کی آنکھوں سے اور گالوں پہ بہرہ ہے ہوتے۔ جس گرم جوشی اور والہانہ انداز میں بیروت میں ان کی تقریر سنی گئی، اس سے اس شہر کے بارے میں ان کا رویہ تبدیل ہو گیا۔ سوڈاں کلچرل سنٹر میں ان کے تاریخی خطاب کے بعد امریکن یونیورسٹی نے ایک دانشمندانہ فیصلہ یہ کیا کہ انھیں ان کے آئینہ دورہ بیروت کے دوران کیمپس میں خطاب کرنے کی اجازت دے دی۔

میرے خیال میں خواب غفلت کے شکار مسلمانوں کی بیداری میں سعید رمضان اور میلکم ایکس جیسے خطیبوں کا کردار بھی نہایت اہم ہے، تاہم جو لوگ اس کا اداک کر لیں انھیں فوراً ہی حصول علم کے مشکل راستے پر گامزن ہو جانا چاہیے۔ انھیں چاہیے کہ لوگوں کی پاکیزگی اختیار کر لیں، اور برے کاموں اور کامیابی سے بچتے ہوئے اچھے کاموں کے ذریعے اپنی زندگیوں کو تبدیل کریں۔ بصورتِ دیگر مسلمان جسے گاہوں میں جو حق ضرور آئیں گے مگر صرف لذت تقریر یا خطیبانہ شکگوفوں سے لطف انداز ہونے کے لیے یا خطیبوں کی فصاحت و بلاغت کی داد دینے کے لیے، جیسے وہ شاعروں کے ندرتِ خیال پر جھوٹتے اور خطیبوں کے انداز بیان پر فدا ہوتے قدمِ عرب ہوں۔

○ صوفی کی روحانیت سے پرہیز: مجھے ایسا لگتا ہے کہ سید مودودی نے اس روحانی عامل (factor) کو جسے روایتی صوفی لٹریچر میں بہت اہم سمجھا جاتا ہے کم اہمیت دی ہے۔ وہ عام طور پر "الروح، الشیوه، یا التزکیہ، جیسی روحانی اصطلاحیں استعمال کرنے سے یا اپنی تحریر و تقریر میں ابتدائی مسلم صوفیا اور اولیا کے تذکرے پر ہی اتفاقاً کرتے ہیں۔ ایک استشان ان کی معروف کتاب تجدید و احیاء دین ہے، جس میں انہوں نے خلیفہ عمر بن عبدالعزیز سے اپنے دور تک مسلم مصلحین اور مجددین (revivalists) کا ذکر کیا ہے۔ چونکہ ان میں سے اکثر صوفیا تھے، اس لیے انہوں نے ان کے عدم توازن اور غیر دانش و رانہ فکر کا محکمہ کیا ہے، اور ان کے پیروکار جس طرح انہیں احترام اور تقدس کا درجہ دیتے ہیں، اس پر بھی جرح کی ہے۔ اپنی دیگر کتابوں میں جوار کان کی تربیت کے لیے تیار کی گئی تھیں، انہوں نے صحابہ کرام اور اولین مسلمان اولیا کی زندگی کے واقعات کو [جن میں روحانی پہلو غالب ہے] کم ہی بیان کیا ہے۔

مجھے ایسا لگتا ہے کہ وہ علم اور عمل پر زیادہ زور اس لیے دیتے تھے کہ ان کے نزدیک اچھے اعمال کے ذریعے ہی کوئی انسان اپنی روحانیت کو ترقی دے سکتا ہے۔ اور اک سے اطلاق، تک کا تیز رفتار راستہ ہی، بہترین تزکیہ ہے۔ اگرچہ انہوں نے ارکان کو پیغمبر اسلام صلی اللہ علیہ وسلم کی دعائیں پڑھنے کی نصیحت کی ہے، لیکن انہوں نے امام حسن البنا شہیدی کی طرح تحریک الاخوان میں صبح شام دہرانے کے لیے المائدات، اور ورد الرابطہ، جیسے خصوصی اور اور دعا میں تحریر نہیں کی ہیں۔

اپنے کارکنوں کی تربیت اس طرح کرنے کے لیے کہ وہ طہارت قلب اور خدا سے قربت کی بلندی تک پہنچنے کے لیے معروف صوفی طریقوں کی پیروی نہ کریں، وہ درحقیقت احتیاط پسندی کی دوسری انتہا پر پہنچ گئے اور میرے خیال میں بعض ایسے روحانی اعمال کی اہمیت پر بھی زور نہیں دیا جائے۔ اس کا ذکر خود بعض احادیث میں ہے۔ مثال کے طور پر سید مودودی اپنی کتاب ہدایات میں رقم طراز ہیں کہ: "ہم کیوں کریں کہ اللہ کے ساتھ ہمارا کتنا تعلق ہے، اور ہمیں کیسے پتہ چلے کہ وہ بڑھ رہا ہے یا گھٹ رہا ہے؟ اسے معلوم کرنے کے لیے آپ کو خواب کی بشارتوں اور کشف و کرامت کے ظہور اور اندھیری کو ظہری میں انوار کے مشاہدے کا انتظار کرنے کی کوئی حاجت نہیں ہے۔ اس تعلق کو ناپے کا پیانہ تو اللہ تعالیٰ نے ہر انسان کے قلب ہی میں رکھ دیا ہے۔ آپ بیداری کی حالت

میں اور دن کی روشنی میں ہر وقت اس کو ناپ کر دیکھ سکتے ہیں..... رہیں بشارتیں اور کشوف و کرامات اور انوار و تجلیات، تو آپ ان کی فکر میں نہ پڑیں۔ پچھی بات یہ ہے کہ اس مادی دنیا میں توحید کی حقیقت کو پالینے سے بڑا کوئی کشف نہیں ہے۔

یہ ایک صحابی کا خواب ہی تھا اور پھر بالکل اسی جیسا ایک خواب حضرت عمر بن الخطاب نے بھی دیکھا تھا، جس نے مسلمانوں کو مسجدوں میں نماز کی دعوت دینے کے لیے عیسائی چرچوں کی طرح گھنٹیاں بجائے سے محفوظ رکھا۔ مدینہ میں ایک بڑی گھنٹی اس مقصد کے لیے لگادی گئی تھی، مگر جب ایک صحابی نے اپنا ایک خواب بیان کیا جس میں انہوں نے اذان کے اصل الفاظ سننے تھے اور پھر جب حضرت عمر نے فرمایا: میں نے بھی بالکل ایسا ہی ایک خواب دیکھا ہے تو حضور صلی اللہ علیہ وسلم نے اعلان کر دیا کہ یہ خواب سچے ہیں اور حضرت بلال کو حکم دیا کہ وہ اذان دیں جسے ہم آج تک سنتے آ رہے ہیں۔ تغیری صلی اللہ علیہ وسلم اپنے صحابہ سے دریافت فرمایا کرتے تھے کہ انہوں نے گذشتہ رات کی خواب دیکھے ہیں اور پھر ان کی تعبیر بیان فرماتے تھے۔ خواتین بھی آپ کو اپنے خواب بتاتی تھیں اور آپ انھیں اچھی اور حوصلہ افزائی تعبیریں بتاتے تھے۔ بخاری، مسلم اور حدیث کی دیگر مستند کتب کے ”باب الرویا“ ایسی مثالوں سے بھرے پڑے ہیں۔

یہاں یہ ذکر کرو بینا دلچسپی سے خالی نہ ہو گا کہ جب سید مودودی کو موت کی سزا ہو جانے پر پوری قوم صمد سے اور غم سے ڈھال تھی، سرگودھا کے میاں رحیم بخش نے ایک خواب دیکھا تھا جس میں انہوں نے حضور نبی کریم صلی اللہ علیہ وسلم کو اللہ تعالیٰ سے یہ دعا کرتے دیکھا تھا: ”خداوند رحم کر۔ مودودی میرے دین کا نام لینے والا ہے تو اسے ابھی زندہ رکھ۔ وہ تیرے دین کا کام کر رہا ہے۔ مسلمانوں کو اس کی سخت ضرورت ہے خداوند رحم کر۔“ پھر میں نے دیکھا کہ اچانک حرکت سی ہوئی، آواز آئی: ”امے محمد، ہم نے دعا قبول کی۔“ اس کے بعد اچانک میری آنکھ کھل گئی۔ یہ صبح کا وقت تھا اور موزون اللہ اکبر کی صد ادے رہا تھا۔ میں گھبرا کر انہوں کھڑا ہوا۔ پھر اچانک میری آنکھوں سے آنسو بہنے لگے۔

میں بہت دیری تک سکتے کے عالم میں اپنی چار پائی پر بیٹھا رہا۔ اس خواب کی تعبیر جلد ہی سامنے آئی۔

○ مجرد روحانیت کو کم اہمیت دینے کا سبب: سید مودودی ان تمام روحانی پہلوؤں سے یقیناً بہ تمام و کمال واقفیت رکھتے تھے بلکہ دیگر علماء کم ہی اس بارے میں اتنا جانتے ہوں

گے۔ چنانچہ سوال یہ ہے کہ انہوں نے اپنے ارکان کی تربیت میں اس پہلو کو نظر انداز کیوں کیا؟ تذکیرہ نفس اور روحانی بالیگی مکمل طور پر ان قابل مشاہدہ اعمال کی پیداوار نہیں ہیں جن اعمال کی طرف عموماً توجہ دلائی جاتی ہے۔ 'احسان' کی اقیم میں قلب کے داخلی روحانی سفر میں دواہم ستون 'فکر' اور 'ذکر' ہیں۔ 'احسان' کا درجہ اللہ تعالیٰ کی پچھی محنت اور بندگی کا درجہ ہے اور یہ درجہ کسی خارجی سرگرمی کا تقاضا نہیں کرتا۔ چنانچہ یہ سوال پیدا ہوتا ہے کہ سید مودودی نے اس طرزِ عبادت کی حوصلہ افزائی سے کیوں خود کو باز رکھا؟ انہوں نے تمام ارکان کو وظیفے کے لیے خصوصی دعائیں اور اذ کار انہیں کیوں نہیں بتائے جس طرح کہ شہید حسن البنا نے تحریک اخوان میں ارکان کی تربیت کے لیے تجویز کیا؟ میرا خیال ہے کہ وہ اپنے بچپن کے ابتدائی تجویز بروں اور اپنی پروش کی بنا پر یہ ردو یہ اختیار کرنے پر مائل ہوئے۔

ہمیں معلوم ہے کہ سید مودودی صوفیا کے خاندان سے تعلق رکھتے ہیں، حتیٰ کہ ان کا نام چشتی سلطے کے بانی شیخ خواجہ قطب الدین مودود کے نام پر رکھا گیا ہے۔ ایسا لگتا ہے کہ انہوں نے ادائی عمری میں ہی یہ جان لیا تھا کہ مغرب کے ساتھ اسلام کی کشکش کی نوعیت ہبھی اور علمی ہے، جس کے لیے اسلام کے علم برداروں کو اپنی لمبی لمبی تسبیحیں چھوڑ کر حرف، قلم اور عمل سے جہا کرنا پڑے گا۔ انہوں نے یقیناً عظیم صوفیا کے ذکرے پڑھے بھی ہوں گے اور سنے بھی ہوں گے۔ ان میں سے کچھ تو خود ان کے آباء اجداد میں شامل تھے؛ جنہوں نے اپنے آپ کو جھوٹی چھوٹی مسجدوں، تکیوں اور خانقاہوں تک محدود کر لیا تھا۔ جنہیں نہ تو اسلام اور کفر کی جنگ کا کچھ علم تھا اور نہ انہوں نے اپنے عوام کے اخلاقی اور سیاسی مخصوصوں میں کوئی خاص دل چھپی ظاہر کی تھی کہ زندگی کا اجتماعی اور تہذیبی چلن جس رخ پر بہ رہا ہے، بہتراءے انہیں اس سے چندال کوئی غرض نہیں ہے۔ چنانچہ ادائی عمری سے ہی سید مودودی کی شخصیت میں اس غیر فعال طرزِ عمل سے اگر نفرت نہیں تو ایک طرح کی بیزاری ضرور پیدا ہو چکی تھی۔

چنانچہ ہوایہ کہ جب بھی انہیں کوئی عبادت گزار طول طویل مرابتے اور ذکر و فکر میں مستغرق نظر آتا تو ان کے ذہن میں بے کاری اور بے عملی کی ایک منفی تصویر ابھر آتی۔ اپنے بچپن اور نوجوانی میں انہوں نے اپنے بڑوں سے اپنے بزرگوں کے کشف و کرامات اور خوابوں کی کہانیاں یقیناً سنی ہوں گی اور انہوں نے اس سب کو اپنے ذہن میں ایک غیر متحرک صوفی کی منفی تصویر سے وابستہ کر لیا ہو گا۔ وہ دیکھتے تھے کہ مسلمانوں کو عمل پر ابھارنے کے بجائے خوابوں اور کشف و کرامات کے قصور کو استعمال کیا

جاتا تھا۔ حالانکہ دوسری طرف یہ بھی ممکن ہے کہ جن لوگوں کو ایسے تجربے نہیں ہوتے ہیں، وہ ان سے زیادہ اچھے مسلمان ہوں۔ چنانچہ میرا ذاتی تصور یہ ہے کہ اپنے ارکان کی تربیت کے دوران سید مودودی کا یہ راویہ عمل کے اس مذکورہ بالاطر عمل کا سیدھا سادار عمل تھا۔ تاہم، ممکن ہے کچھ لوگ یہ محسوس کریں کہ اپنی ذہنی اور فکری تحریک کو ایک صوفی تنظیم میں تبدیل ہونے سے بچانے کے لیے ان کی یہ احتیاط کچھ ضرورت سے زیادہ محتاط راویہ پڑتی تھی۔

○ امیر کے مقام اور اختیارات میں کہی: میرا اندازہ ہے کہ سید مودودی کی ابتدائی تربیت پر ان کا رد عمل ان کی دوسری صورت میں ایک عظیم کارنامے کی صورت میں ظاہر ہوا۔ میری خواہش ہے کہ کاش! اوپر ہم عصر قائدین سید مودودی کی سوانح عمری پڑھیں اور اس مسئلے پر ان کی مثال کی پیروی کریں۔ مجھے یقین ہے کہ سادات کے ایک عظیم خاندان سے تعلق رکھنے کی بنا پر اور ایک صوفی سلسلے کے قائدین کے وارث ہونے کی بنا پر بہت سے سادہ مسلمان سید مودودی اور ان کے بزرگوں کی تعلیم میں اس طرح کی مبالغے سے کام لیتے، جیسا کہ مسلمان عام طور پر اشرف اور صوفیوں کے بارے میں اختیار کرتے ہیں۔ ایک مغلص، بے لوث اور منکر امر ارجح شخص، یعنی کہ وہ تھے انہوں نے یقیناً ان افراد کے لیے اس حد سے بڑھے ہوئے عزت و احترام کو ناپسند کیا ہو گا، جنہوں نے مغرب کے استعماری حکمرانوں کی لا دینیت اور ان کے مادہ پرستانہ طور طریقے کی پیروی کرنے والے ہندستانیوں کے خلاف کش کش میں کوئی خاص کارنامے انجام نہ دیے تھے۔

اس نفسیاتی اور روحانی کش کش کے نتیجے میں سید مودودی کا عظیم کارنامہ یہ تھا کہ انہوں نے جماعت اسلامی کے بانی اور کریم اور قائد کے طور پر اپنے شخصی مقام و مرتبے کے روحانی رعب کو کم سے کم کرنے کی مسلسل کوشش کی۔ اس مقصد کے لیے انہوں نے ایک ایسا آئینی و قانونی ڈھانچہ تکمیل دینے کے لیے شدید جدوجہد کی، جس سے یا میدھی کہ ان کی ریاستِ منٹ یا رحلت کے بعد بھی تحریک اسی جذبہ عمل کے ساتھ چاری رہے گی۔ میرے خیال میں یہ ان کی ایک عظیم کامیابی ہے۔ ان کے اخلاق، زہد اور طاعت و بنیگی کا ایک کھلا ثبوت بھی ہے۔ اگر وہ جادہ و اقتدار کے دلدادہ ہوتے اور ثروت مندی اور خوش حالی کی ایسی زندگی گزارنا چاہتے جس میں ان کے بے شمار پیروکار انہیں ایک مقدس، ہستی سمجھ کر سر آنکھوں پر بٹھاتے تو وہ بڑی آسانی سے خدا پر آبا و اجداد کے صوفی سلسلے کا شیخ

ہونے کا اعلان کر سکتے تھے۔ اگر وہ ایسا کرتے اور ان کی شخصیت میں جو کرشمہ اور خداودا صلاحتیں موجود تھیں، تو 'مودودی' سلسلہ ہم عصر صوفی سلاسل میں ایک سرکردہ صوفی سلسلہ قرار پاتا۔ حریر و ریشم اور خوبصورتی کے اس راستے کو فتح کرنے کے برکت انہوں نے بطور امیر اپنے مقام کو بڑھانے کی بجائے کم کرنے کی دانستہ اور اختیاری کوشش کی۔ پھر اپنے کارکنان میں معتدل، احتسابی اور تقدیدی فکر کی حوصلہ افزائی کی۔

ہرسال تحریک کے عمومی اجلاس میں سید مودودی ارکان جماعت اسلامی کو دعوت دیتے کہ وہ کھلے عام ان پر تقدید کریں، ان کی خامیوں اور کمزوریوں کی نشان دہی کریں۔ وہ ارکان کی ان غلط فہمیوں کو دوڑو فرماتے جن کی بنیادناقص معلومات اور غلط طرزِ فکر پر ہوتی، اور خود سے سرزد ہونے والے غلط اندازوں اور غلطیوں پر برس رعام معذرت کرتے۔ انہوں نے ان نئے ارکان کے رویے پر افسوس کا افہما رکیا ہے جنہیں اس بات پر صدمہ پہنچا تھا کہ ان کا عظیم قائد ایک نوجوان رکن کے سامنے اپنی غلطی پر معذرت کر رہا ہے۔ ۲۰ کے عشرے کے ایک عام پاکستانی کو مودودی جیسی عظیم شخصیت کے گرو ترقیں کا ہالہ بننے سے باز رکھنے کے لیے کسی ایسی ہی "ایکٹر شاک تھراپی" کی ضرورت تھی۔ قیادت کا غلطی سے ماوراء ہونے کا تصور ہی وہ اہم عامل تھا، جس نے تحریک کو سید مودودی اور جماعت کے دشمنوں کے خلاف انتہا پسندانہ اور متشدد طرز عمل اپنانے سے محفوظ رکھا۔ اسی سبب سے تحریک کی قیادت بھی سید مودودی سے میاں طفیل محمد کی طرف بڑے خوش گوار انداز کے ساتھ (اکتوبر ۱۹۷۴ء میں) منتقل ہوئی اور بعد ازاں میاں طفیل محمد سے قاضی حسین احمد کے پسرو (اکتوبر ۱۹۸۷ء) ہوئی۔

جبیسا کہ میں نے عرض کیا کہ کاش! دیگر اسلامی تحریکات کے قائدین بھی انسار تقدید کے لیے قبولیت اور جب ضرورت پڑے اختیارات کی منتقلی جیسے اوصاف میں سید مودودی کی مثال کی پیروی کریں۔ ۲۰ کے عشرے کے اوخر میں جب انہوں نے جماعت کی قیادت سے اس خواہش کے تحت علیحدہ ہونا چاہا تاکہ وہ تفہیم القرآن اور دیگر کتب کی تکمیل کے لیے اپنا زیادہ وقت صرف کر سکیں تو اکثر ارکان یہ تسلیم کرنے پر آمادہ نہ تھے۔ کارکنوں کو اپنے بانی قائد سے لگاؤ اور تعظیم و تقدیم سے بچانے کے لیے ان کی تمام تر کوششوں کے باوجود ایک کرشمائی اور عظیم قائد کے ساتھ ان کی واپسی اور جذبے کو ختم نہ کیا جاسکا، تو ان ارکان سے سید مودودی نے برملا فرمایا: "میں بوڑھا اور بیمار ہو رہا

ہوں۔ اپنی موت سے پہلے جماعتِ اسلامی کو مودودی کے بغیر بھی پہلتا پھولتا یکھنا چاہتا ہوں، ”اس مشاہی طرز عمل کے عکس میں ذاتی طور پر تین ایسے اسلامی قائدین کو جانتا ہوں، جنہوں نے قیادت میں رہنے کے لیے ایڈی چوٹی کا زور لگایا اور اللہ حرم کرنے، انہوں نے اپنے رفقا کے خلاف سازش سیستہ ہر طرح کے ذرائع استعمال کیے۔ ان میں سے ایک لیڈر کی عمر ۷۰ سے برس تھی اور ایک دوسرے کی عمر ۸۰ برس سے بھی زیادہ تھی۔ ان دونوں قائدین کو جاہانہ اور غیر معیاری مقابلوں کے بعد ان کے خلاف ونگ کے ذریعے قیادت سے ہٹایا گیا تھا۔ ان میں سے ایک نے اپنی نیکست تسلیم کرتے ہوئے عزت سے لھر رہنا پسند کیا، جب کہ دوسرا قیادت سے علیحدگی برداشت نہ کر سکا اور اس نے مقابلے میں ایک نئی مخالف جماعت کھڑی کر لی۔

○ کراجی کا سفر اور چودھری غلام محمد سے آخری ملاقات: لاہور میں قیام کے بعد برادر محمود برات کو وہاں چھوڑ کر میں اپنی ویگن پر کراجی کے لیے روانہ ہوا۔ ایک پاکستانی بھائی صدر حسن صدیقی اس لیے سفر میں میرے ہمراہ تھے، جو درحقیقت ذاتی طور پر جماعتِ اسلامی سے علیحدگی اختیار کر چکے تھے، تاہم انہوں نے جماعت میں اپنے دوستوں سے اچھے تعلقات برقرار کئے ہوئے تھے۔ موسم خشک اور گرم تھا اور میری تھکی ماندی ویگن صحرائی گرد آلو دفضا میں اپنے راستے پر جاری تھی۔ مجھے ابھی تک ان کے ساتھ اپنی بحث یاد ہے۔ وہ تحریک میں رکن بننے کے طویل عمل اور سیاسی اقتدار کے حصول کے سمت اور پر امن طریقہ کار پر مفترض تھے۔ میں ان کے اس استدلال پر حیران ہوا تھا۔ اگر وہ آج ان اسلامی تحریکوں کی موجودہ حالت زار دیکھنے کے بعد، جنہوں نے سیاسی اقتدار کے لیے مختصر راستہ (shortcut) اختیار کیا تھا، ان کے داخلی و خارجی اثرات دیکھ لیں تو شاید اپنی رائے سے رجوع کر لیں۔

میں نے جماعتِ اسلامی پر اسی طرح کی تقید ۷۰ کے عشرے میں بھی سنی تھی۔ لیکن اس بار تقید کرنے والے معروف مسلم اسکالر پروفیسر محمد الادا تھے، جو قانون کے مشہور مصری استاد تھے۔ انہوں نے ریاض میں برادر پروفیسر احمد العمال کے گھر میں میاں طفیل محمد صاحب سے مخاطب ہو کر کہا تھا: ”آپ اس شخص کو کیا جواب دیں گے جو پوچھتا ہے کہ آپ نے دعوت کے سمت طریقہ کار کے تحت ۲۰ سال صرف کرنے کے بعد آخوند کیا حاصل کیا؟“ یہ لگتا ہے کہ میاں طفیل محمد اس طرح کے سوالات

سے کافی بھگ آچکے تھے۔ انہوں نے فرمایا: ”میں اسے کہوں گا کہ حضرت نوح علیہ السلام نے ۹۵۰ برس لوگوں کو ان تھک تبلیغ کرتے ہوئے گزار دیے تھے۔ کیا ہم ان سے پوچھ سکتے ہیں کہ آخر انہوں نے کیا حاصل کیا تھا؟“

کراچی میں میں اپنے پیارے بھائی اور دوست چودھری غلام محمد سے ملا جو جماعت اسلامی کراچی کے مقبول امیر تھے۔ جیسا کہ میں نے پہلے ذکر کیا، میری ان سے ملاقات پیروت میں بھی ہوئی تھی پھر اردن اور سوڈان میں بھی۔ سوڈان میں ہم ۱۹۶۷ء میں ملے تھے وہ اسی سال جون میں عربوں کی عبرت ناک ٹکست کے بعد عرب ممالک کا دورہ کرنے والے ایک اسلامی وفد کے رکن تھے۔ وفد کے دوسرے ارکان اردن کے برادر خلیفہ اور اندونیشیا کے محمد ناصر تھے۔ برادر غلام محمد کو ان دونوں کمر اور بدن کے دیگر حصوں میں شدید درد کی شکایت تھی۔

اس وقت سوڈان میں اخوان کے تعلیمی پروگرام کو جاری رکھنے کے حامیوں اور محترم ڈاکٹر ترابی کی نئی سیاسی اپروپری کے مخالفین میں تازع اپنے عروج پر تھا۔ اکثر مغلص برادران کو یہ خدشہ تھا کہ کہیں یہ جھگڑا پوری تحریک کے مستقبل کو ہی خطرے میں نہ ڈال دے۔ انہوں نے تجویز کیا کہ اخوان کو اس داخلی انتشار سے بچانے کے لیے ایک قابل اعتماد رکن کو اپنا نیا قائد چین لینا چاہیے۔ مجھے یہ اعزاز حاصل ہے کہ اس مشکل کام کے لیے میرا انتخاب عمل میں آیا۔

امیر کے طور پر مجھے ہی اپنا زیادہ وقت مہماں کو دینا ہوتا تھا، بالخصوص برادر غلام محمد کے ساتھ میں نے خاص وقت گزارا۔ جتنا زیادہ میں ان کے ساتھ رہا اتنا ہی میرے دل میں ان کے لیے عزت اور محبت پیدا ہوئی۔ میں گاڑی پر ان کے ہوٹل تک چھوڑنے جاتا اور خرطوم میں بھی جہاں جانا ہوتا ان کے ساتھ جاتا۔ اس وقت مجھ پر یہ واضح ہو گیا تھا کہ وہ کتنے بیمار ہیں اور شدید درد اور راذیت کے باوجود اپنے مشن کو جاری رکھنے کے لیے کس قدر روکوش کر رہے ہیں۔ میں نے انھیں اپنی سوڈانی تحریک کے ان گھمبیر مسائل کے بارے میں بتایا، جو اس کی قیادت سننے کے بعد مجھ پر واضح ہوئے تھے۔ میں نے انھیں بتایا کہ کس طرح یہ جماعت رفتہ رفتہ اسلامی طور پر نیم جان سیاسی پارٹی میں تبدیل ہو رہی ہے۔ میں نے انھیں ان شکایات سے بھی آگاہ کیا جو مجھے بطور امیر نوجوان مغلص کا رکنان کی طرف سے تحریک کے عہدیداران کے رویے کے بارے میں موصول ہوتی تھیں اور جنہیں مجھے تحقیق کے بعد

تسلیم کرنا پڑتا تھا۔ غلام محمد صاحب نے مجھے مشورہ دیا: ”اگر تحریک کو داخلی طور پر بہتر بنانے کی کوئی امید باقی نہیں ہے، تو مجھے اسے چھوڑ کر صحیح اسلامی بنیادوں پر ایک نئی جماعت بنالینی چاہیے۔“ یہ درحقیقت ان تمام برادران کے مشترک احساسات تھے جو دینی تربیت کو اہمیت دیتے تھے۔

جب ۱۹۶۸ء میں کراچی میں ان سے ملا تو ان کی صحت بہت بگز چکی تھی۔ انھیں کینسر کی تشخیص کی گئی تھی۔ جب میں ان سے جماعت اسلامی کراچی کے مرکزی دفتر (ہیڈ کوارٹر) میں ملا تو بے حد متاثر ہوا۔ وہ کرسی پر بیٹھ کر تحریک کا کام بھی کرتے تھے اور مہماںوں سے بھی ملتے تھے۔ جب درد ناقابل برداشت ہو جاتا تو وہ زمین پر بچھے ایک گدے پر تھوڑی دیر کے لیے لیٹ جاتے تھے۔ جب دردقابل برداشت ہو جاتا تو وہ دوبارہ میز پر آ کر کام کرنے لگتے تھے، سمجھان اللہ!

میں نے خود سے کہا: سید مودودی نے اپنے شاگرد کی کیسے تربیت کی ہے اور کیا ناقابل یقین انقلاب انسانوں کے دلوں میں پیدا کر دیا ہے؟ کوئی اور ملیض اگر محترم غلام محمد جسی حالت میں بہتلا ہوتا تو نہ صرف وہ ہسپتال میں داخل ہوتا بلکہ مکمل طور پر نیند اور درد کی دواوں کے زیر اثر زندگی گزار رہا ہوتا۔ اپنے ناقابل برداشت دردوں کے لیے دوائیں کھانے سے انکار کرنا ممکن ہے ایک بہادرانہ عمل سمجھا جائے، لیکن اپنی دعوت اور کام کرنے پر اصرار جاری رکھنا تو مقدس بہادری سے بھی کچھ بڑھ کر ہے۔ اللہ تعالیٰ ان کی روح پر حمتیں نازل کرے اور ان سے راضی ہو جائے۔ (آئین!)

○ سوڈان واپسی: میں نے اپنی کار سوڈان کے لیے کراچی بند رگاہ سے بھری جہاز میں بک کرادی اور خود بذریعہ ہوائی جہاز خرطوم کے لیے روانہ ہو گیا۔ تاکہ ام درمان اسلامک یونیورسٹی میں اپنی نئی ذمہ داریاں سنبھال لوں۔ میرا تقریباً شعبۂ نفیات میں الیسوی ایٹ پروفیسر اور یونیورسٹی کاؤنسلنگ یونٹ کے ڈائریکٹر کے طور پر ہوا تھا۔ تحریک میں اخوانیوں اور حسن ترابی صاحب کے ہمدردوں کے درمیان قیادت کی کش کش جاری تھی اور اب یہ کش کش بہت شدت اختیار کر چکی تھی۔ کیونکہ دونوں جانب سے ایک دوسرے پر نامناسب الزامات عائد کیے جا رہے تھے۔ میں نے مختلف یونیورسٹیوں، اداروں، اسکولوں اور کلبوں میں جماعت اسلامی پاکستان کے پروگرام اور طریقۂ کار پر کافی پیکر دیے اور ان کا موازنہ سوڈان کی تحریک کی صورت حال سے کیا۔ ان پیکھروں سے قائل تو اکثر ہوئے، لیکن ان میں سے چند ہی تھے جو ایک نئی تحریک کی داعی بنیل ڈالنے کے جرأت مندانہ اقدام

کے لیے تیار ہوئے۔ میں نے باقاعدگی سے ان چند لوگوں کے ساتھ ملاقاتیں کیں اور یوں ہم مستقبل کی جماعت کے ایک عمومی پروگرام پر متفق ہو گئے۔

○ سوڈان سے فرار: ان دو مشکل برسوں کے بعد، جس دوران ہماری نئی جماعت زیر زمین چل گئی تھی، مجھے اس کی قیادت، اپنے ایک اور ساتھی کو سونپنا پڑی، کیونکہ مجھے اپنے بیٹے کو علاج اور تشخیص کے لیے بیروت لے جانا تھا۔ اس کی پیدائش ۱۹۶۵ء میں ہوئی تھی اور صرف چھ ماہ کی عمر میں وہ گروہ توڑ بخار کا شکار ہو گیا تھا۔ اس وقت سوڈان کے ہستالوں کی حالت زارنا گفتہ بہتھی اور معمولی علاج معا الجے کے لیے جس تھوڑی بہت جدید مشینی کی ضرورت ہوتی اس سے استفادے کے لیے قابو ہے جانا پڑتا تھا۔ مجھے سوڈان میں بلکہ لست کر دیا گیا تھا اور میرے سے باہر سفر پر پابندی تھی۔ دوبارہ میں نے اپنے رشتہ داروں کی مدد حاصل کی۔ میرا ایک بھیجا وزارتِ داخلہ میں ملازم تھا اور اس نے ایک دوسرے افسر کی مدد سے میرے پاس پورٹ پر بیرونی ویزے کی مہر لگوادی تھی۔ میں نے ۲۵ مئی ۱۹۷۱ء کی رات کو بیروت کے لیے ایک فلاٹیٹ پکڑی۔ یہ رات میں نے اس لیے منتخب کی تھی کہ اس رات ”انقلاب کا جشن“ منایا جا رہا تھا۔ وہ تمام افران جو مجھے پہچان سکتے تھے اس جشن میں مصروف تھے۔ لیکن اس کے باوجود میں اپنے معدود بیٹے کو اپنے ساتھ نہیں لے جاسکا۔ مجھے خطرہ تھا کہ کچھ افسروں کی توجہ اس کی طرف مبذول ہو سکتی ہے۔ میرے بیروت پہنچنے پر میرے ایک کزن نے اسے وہاں پہنچا دیا۔ مجھے مشورہ دیا گیا تھا کہ میں لبنان میں معددوں کے لیے ایک خصوصی اسکول میں اسے داخل کر دوں۔ اس کی تربیت اور علاج خاصا ہے گا تھا، کیونکہ گروہ توڑ بخار کے سبب وہ ذہنی طور پر نارمل نہیں تھا۔ مجھے اس کی خصوصی تعلیم کے اخراجات پورے کرنے تھے۔ اس لیے میں نے ریاض یونیورسٹی میں نفیات پڑھانے کی ایک پیش کش قبول کر لی۔

ریاض میں میری ملاقاتات پروفیسر احمد العسال، پروفیسر الاداء اور پروفیسر محمد مصطفیٰ الاعظمی جیسے ممتاز اسکارلوں سے ہوئی۔ اس دوران علم نفیات اور دیگر کرداری علوم (behavioural sciences) کی اسلامائزیشن میں میری دل چھپی تازہ ہوئی، جس کا آغاز میں نے ایک نوجوان طالب علم کے طور پر کیا تھا۔ میرے عزیز دوست مصطفیٰ الاعظمی، جماعت اسلامی کے کارکن تھے۔ انہوں نے مجھے بتایا: ”میں نے سید مودودی سے مشورہ مانگا تھا کہ کیا؟“ مجھے جماعت کا ایک رکن بننا چاہیے یا

حدیث کا ایک عالم“ مولانا نے انھیں فرمایا تھا: ”ہمارا کوئی بھی بھائی کارکن بن سکتا ہے، لیکن عالم (اسکالر) کوئی کوئی بنتا ہے۔“ چنانچہ پروفیسر الاعظمی کہتے ہیں ”اور میں نے مطالعہ حدیث کے لیے اپنے آپ کو وقف کر دیا۔“ حدیث پاک کا کمپیوٹر پروگرام بنانے والے وہ پہلے شخص ہیں اور اس طرح اس میدان میں ان کا یہ کارنامہ ان کے تصور سے بھی باہر تھا۔ ان کی یونیورسٹی نے حدیث کے لیے ان کی اس خدمت پر ان کی تحسین کی اور انھیں ”شاہ فیصل ایوارڈ“ سے نوازا گیا۔

میرا حساس ہے کہ اسلامائزیشن وہ میدان ہے، جس میں میں اسلام کی کچھ خدمت کر سکتا ہوں اور مجھے اپنی کوششوں کو اسی تک محدود کرنا چاہیے۔ اس خیال کو اس حقیقت سے بھی تقویت ملتی ہے کہ میرے سوڑاں چھوڑنے کے جلد بعد ہی ہماری تحریک کے برادران نے ”جس کا آغاز ہم نے ۱۹۶۹ء میں کیا تھا، انہوں کے ساتھ مل کر محترم ڈاکٹر ترابی کی سیاسی اسلامی پارٹی کے برکس ایک علیحدہ گروپ بنانے کا فیصلہ کر لیا۔ چنانچہ اپنے اس خیال کے تحت میں نے ۱۹۷۱ء سے علم نفیات [سائیکالوجی] کی اسلامائزیشن پر کام جاری رکھا اور الحمد للہ طی اخلاقیات اور متعلقہ موضوعات پر میری متعدد کتب اور مضمایں شائع ہو چکے ہیں۔

جب میں نے اسلامائزیشن اور دیگر علمی کاموں پر اپنی کوششوں کو مرکوز کیا تو مجھ پر واضح ہونا شروع ہوا کہ میں اپنی روحانی بالیدگی کے لیے کوششوں کی ضرورت کو نظر انداز کرتا رہا ہوں۔ میں دوسروں کو تبدیل کرنے میں اتنا مصروف رہا کہ خود اپنی روحانی تبلیغی کے پروگرام پر کوئی خاص توجہ کر سکا۔ شائد یہ میری بڑھتی ہوئی عمر (بڑھاپے) کے سبب ہے یا اسلامی تحریکوں کے ساتھ اپنے کسی وابہے کی وجہ سے یا ان دونوں وجہوں سے کہ میں اپنے آپ کو امام غزالی، الحاسکی اور عبد القادر جيلانی جیسوں کی طرف زیادہ مائل پاتا ہوں اور ان کا مطالعہ میرے لیے زیادہ لطف کا باعث ہے۔

○ مولانا مودودی، اسلامائزیشن کے اولین پیش رو: میں مولانا مودودی کا اس لیے بھی احسان مند ہوں کہ ان کی تحریروں سے مجھے نوجوانی میں ہی سماجی علوم کی اسلامائزیشن کا خیال سوچتا۔ مجھے یہ اعتراف بھی کرنا چاہیے کہ اس کی ایک وجہ امر کی نظام تعلیم بھی ہے جو تخلیقی صلاحیت اور تقیدی فکر کی حوصلہ افزائی کرتا ہے، حتیٰ کہ اس وقت بھی جب کسی کی تخلیقی صلاحیت تسلیم شدہ سیکولر اصولوں کی پیروی سے انکار کر دے۔ اس لحاظ سے میں اپنے امریکی اور عرب پروفیسروں کی اچھی

پیشہ و رانہ تعلیم اور مدد کو نہیں بھول سکتا، مثلاً فریڈرک کوف، حبیب کیورانی، ڈارمل افرڈ اور ڈاکٹر نجارین۔ جب میں نے ۱۹۵۲ء میں بچوں کی نفیسیات کا دوسرا کورس لیا تو اپنے ٹرم پیپر کا عنوان رکھا: (اسلام میں بچوں کی تربیت) --- عمومی تعلیم کے کورس میں میرا مقالہ تھا: Islam: an Iconoclastic Movemant (اسلام: ایک بتھکن تحریک)۔ عمرانیات کے کورس میں میرا عنوان تھا: Islamic Soical Movements in the Arab World (عرب دنیا میں اسلامی عمرانی تحریکیں) --- یہ تمام مقالہ جات میں نے ۱۹۵۲ء اور ۱۹۵۳ء کے دوران لکھے تھے۔

میں اس وقت یہ مقالے سید مودودی اور پروفیسر محمد قطب کی تحریروں کو پڑھے بغیر نہیں لکھ سکتا تھا۔ چنانچہ سید مودودی کو اسلامائزیشن کا پیش رو کہنا، ایک ایسے شخص کی طرف سے کوئی مبالغہ نہیں ہے جو ان سے محبت رکھتا ہے اور ان کا احترام کرتا ہے۔ تعلیم، فلسفہ اور سیاست کی اسلامائزیشن پر ان کی تحریریں گذشتہ صدی کے چوتھے عشرے کی ہیں، جب اس عملی تحریک کے جدید چیمپن ابھی پیدا بھی نہیں ہوئے تھے۔ بدقتی یہ ہے کہ ان میں سے چند غیر تحریکی چیمپن، اسلامائزیشن کی کوششیں کرنے والے سید مودودی، پروفیسر محمد قطب اور مالک بن نبی جیسے پیش روؤں کے کام پر بے جا تقدیم کرتے ہیں۔ میں نے میں الاقوامی اسلامی یونیورسٹی کے ۱۹۹۱ء میں ایک سی کی نار میں جو مقالہ پڑھا تھا، اس میں ایسے روئے پر اپنی ناپسندیدگی کا اظہار درج ذیل الفاظ میں کیا تھا:

ایک یہم ولی کا شکار دانش ور--- جو اتنا سانسنسی ہو چکا ہے کہ کوئی پختہ اسلامی بات نہیں کر سکتا، اپنی تسلیم شدہ مغربی مہارت اور کام کے باوجود اسلامائزیشن کے میدان میں زیادہ کارکردگی نہیں دکھا سکے گا۔۔۔ جب کہ دوسری طرف ایک بے لوث اور مغلض مسلمان اسکا لڑ جو خود ایک سو شل سانشست نہیں ہے، ممکن ہے اسلامائزیشن کے لیے کہیں زیادہ بہتر اور پائے دار کام کرے۔ بے شک اسلامائزیشن کے حقیقی پیش روؤں کی پہلی نسل میں ابوالاعلیٰ مودودی، سید قطب، پروفیسر محمد قطب اور مالک بن نبی جیسے نام شامل ہیں۔ ان میں سے کوئی بھی اعلیٰ سند یافتہ سو شل سانشست نہیں تھا، لیکن ان کے نام اور کارنامے مسلسل روشنی کمیر رہے ہیں۔ ان کا لثر پیپر کئی زبانوں میں سیکڑوں بار شائع ہو چکا ہے اور

ہو رہا ہے جس کے اثرات سو شل سائنسوں اور عام لوگوں پر مسلسل پڑ رہے ہیں۔ آج ہمارے چند (غیر تحریکی) رفتار ممکن ہے ان کے کام کے کچھ حصوں اور طریقہ کار پر تقدیم کریں، لیکن یہ تقدیم غیر منصفانہ بھی ہے اور ناٹکری کی علامت بھی۔ ان کی اصل تحریروں کو بعض مثالوں میں ۲۰ یا ۳۰ سال پہلے کمی گئی تھیں، آج کے تجزیے کے معیارات کے مطابق نہیں پر کھا جاسکتا۔ ان لوگوں میں سے بعض جوان پر آج بے جا تقدیم کر رہے ہیں، وہی ہیں جنھوں نے اپنے طالب علمی کے دور میں ان کی لاٹھانی تحریروں سے ہی سیکھ کر اپنے میدان میں اسلامی ذہن کے ساتھ مہارت کی سیر ہیاں چڑھی ہیں۔ کئی عشروں سے ان کی کتابیں جدید دنیا میں اسلامائزیشن کا واحد ماذخ ہیں۔ (بدری، ص ۱۳)

اس مقالے کو بعد ازاں انٹریشل اسلام کیونی و رشی پریس نے Use and Abuse of Human Sciences in the Muslim World (مسلم ممالک میں انسانی علوم کا صحیح اور غلط استعمال) کے عنوان سے شائع کیا۔

میں نے اسلامائزیشن پر اپنی پہلی کتاب Islam and Alcoholism کے احسانات کے اعتراض کے طور پر ان کے نام معنوں کی ہے۔ جب یہ کتاب پہلی بار امریکن ٹرست پہلی کیشن (واشنگٹن) کی طرف سے شائع ہوئی تو مجھے اس کے ڈائریکٹر پبلیکیشن برادر ابراہیم دسوی نے بتایا کہ اس کتاب کی فروخت سید مودودی کی مشہور کتاب Towards Understanding Islam کے بعد سب سے زیادہ رہی ہے۔ اگرچہ یہ میرے لیے ایک اعزاز تھا، لیکن میں جانتا تھا کہ جلد ہی میری کتاب کی فروخت نیچے چلے گی، جب کہ سید مودودی کی کتاب مسلسل سرفہرست ہی رہی رہے گی۔ میری دوسری کتاب The Dilemma of Muslim Psychologists (مسلمان ماہرین نفیات کا تذبذب) بھی سید مودودی اور اسلامائزیشن کے میدان کے دیگر پیش کاروں کے نام معنوں کی گئی ہے۔

○ امام مودودی سے میری آخری ملاقات: جب صدر جعفر نیری ایک جوابی انقلاب کے بعد دوبارہ کامیاب ہو گئے تو انہوں نے اپنی حکومت کو کمیونسٹوں کے اثرات سے بچانے اور سابق دشمنوں [یعنی اسلامی عناصر] کے ساتھ خیرگالی کے اظہار کے لیے سوڈانی یونیورسٹیوں کو